

सड़क सुरक्षा समिति एवं रोड़ सेफ्टी टास्क फोर्स की बैठक का आयोजन

सड़क हादसों को रोकने के लिए सुरक्षा मानकों की पालना सुनिश्चित करें : कल्पना अग्रवाल

बढ़ता राजस्थान

टोंक (का.स.)। कलेक्ट्रेट सभागार में शुक्रवार को जिला कलेक्टर कल्पना अग्रवाल की अध्यक्षता में जिला सड़क सुरक्षा समिति एवं रोड़ सेफ्टी टास्क फोर्स की बैठक का आयोजन हुआ। बैठक में जिला कलेक्टर ने अधिकारियों को सड़क हादसों को रोकने के सड़क सुरक्षा मानकों की पालना सुनिश्चित करने के निर्देश दिए। उन्होंने कहा कि इसके लिए सभी अधिकारी आपसी समन्वय बनाकर कार्य करें। जिला कलेक्टर ने जिले के प्रमुख राष्ट्रीय राजमार्ग पर ब्लैक स्पॉट की जानकारी ली और इनमें आवश्यक रोड़ सेफ्टी के कार्य करने के लिए एनएचएआई के अभियंताओं को निर्देशित किया। एनएचएआई के अभियंताओं ने बताया कि एनएच 52 गोपीपुरा, कुचलवाड़ा और सरौली के पास के कट को बंद कर दिया गया है। अभियंताओं ने नगर परिषद टोंक के पक्का बंधा क्षेत्र में राष्ट्रीय राजमार्ग पर अतिक्रमण हटाने के लिए पुलिस जाआ उपलब्ध कराने की बात कही। इस पर जिला कलेक्टर ने एएसपी गीता चौधरी को नियत दिवस पर जाआ उपलब्ध कराने के निर्देश दिए। जिला कलेक्टर ने हाईवे पर पशुओं के जमावड़े से होने वाले हादसों को गंभीरता से लेते हुए एनएचएआई और डीटीओ को अभियान चलाकर हाईवे से



सटे हुए गांवों के पशुओं के रफ्लेक्टर लगाने पर जोर दिया। उन्होंने राष्ट्रीय राजमार्ग पर दुर्घटना होने पर एनएचएआई को एंबुलेंस में आपातकालीन मेडिकल संसाधन की उपलब्धता सुनिश्चित करने के निर्देश दिए। आगामी मीटिंग में इस संबंध में एंबुलेंस की उपयोगिता का डेटा प्रस्तुत करने के लिए कहा। जिला कलेक्टर ने डीटीओ संपतराम वर्मा को ओवरलौडिंग वाहनों पर अधिकतम चालान करने के

निर्देश दिए। उन्होंने निवाई अधिशासी अधिकारी मनोहर लाल जाट को कहा कि झिलाई पुल से पहले हाईवे के पास हो रहे कचरे को डंपिंग को सफाई कराने तथा वहां कचरा डालने वालों के विरूद्ध पेनल्टी लगाएं। साथ ही, उसकी फेसिंग कराने के निर्देश दिए। जिला कलेक्टर ने शिक्षा विभाग के अधिकारियों को निर्देश दिए कि स्कूलों में रोड़ सेफ्टी क्लब बनाकर विद्यार्थियों में सड़क सुरक्षा को लेकर

जागरूकता बढ़ाएं। इसमें ट्रेफिक पुलिस को स्कूलों में आमंत्रित करें। उन्होंने नगर परिषद टोंक क्षेत्र में सड़क से ऊंचे सीवरेज चैंबरों को सही करने के लिए आरयूआईडीपी के अधिशाषी अभियंता प्रियांशु विजय को निर्देशित किया। बैठक में सार्वजनिक निर्माण विभाग के एसई एचएल मीणा, विद्युत विभाग के एसई केएल पटेल, आरएसआरडीसी के अधिकारी मौजूद रहे।



बढ़ता राजस्थान

सवाई माधोपुर (राकेश शर्मा)। जिला विधिक सेवा प्राधिकरण (जिला एवं सेशन न्यायाधीश) अध्यक्ष देवेन्द्र दीक्षित की अध्यक्षता में बोर्ड ऑफ विजिटर्स ने शुक्रवार को जिला कारागृह सवाई माधोपुर का त्रैमासिक निरीक्षण किया।

निरीक्षण के दौरान कुल 103 बंदी उपस्थित मिले ।देवेन्द्र दीक्षित अध्यक्ष जिला विधिक सेवा प्राधिकरण सवाई माधोपुर एवं बोर्ड ऑफ विजिटर्स द्वारा बंदियों से वार्ता कर जाति या धार्मिक आधार पर रसोईघर या भोजन पकाने का प्रबंधन, जाति या धार्मिक आधार पर बंदियों को दिया जाने वाला विशेष उपचार एवं बंदियों के समूह का वर्गीकरण, जेल के अंदर पंजीकृत विचाराधीन या दोषी बंदियों से संबंधित रजिस्टर में जाति का कॉलम तथा जाति, लिंग व विकलांगता के आधार पर बंदियों के साथ भेदभाव आदि के संबंध में पूछताछ कर उनकी समस्याओं को सुना गया । निरीक्षण के दौरान जिला कारागृह में जाति या धार्मिक आधार पर बंदियों के साथ किसी भी प्रकार का भेदभाव नहीं होना पाया गया

। साथ ही बोर्ड का विजिटर्स द्वारा मौके पर उपस्थित उपाधीक्षक जिला कारागृह महावीर प्रसाद मोणा से जिला कारागृह की भौतिक संरचना, नए प्रवेश करने वाले बंदियों के नाम एवं पता, उनके मुकदमों, संबंधित थाना एवं न्यायालय आदि के संबंध में पूछताछ की गई । साथ ही प्रिजन लीगल एड क्लीनिक के माध्यम से बंदियों को प्राप्त विधिक सहायता तथा जेल विजिटिंग लॉयर एवं जेल विजिटिंग अधिकार मित्र द्वारा की गई कार्यवाही, बंदियों को प्रदान की जाने वाली भोजन, पेयजल एवं चिकित्सकीय सुविधाओं आदि के संबंध में पूछताछ की गई। दौरान निरीक्षण बोर्ड ऑफ विजिटर्स के सदस्यों में सचिव जिला विधिक सेवा प्राधिकरण (लॉक अधिकारी) आशुतोष सिंह आढ़ा, मुख्य चिकित्सा एवं स्वास्थ्य अधिकारी अनिल जैमिनी, अधिशासी अभियन्ता लोक निर्माण विभाग गोविंद सहाय मोणा, जिला शिक्षा अधिकारी (माध्यमिक) हरकेश मोना, संयुक्त निदेशक कृषि विस्तार कमल पहाड़िया तथा उपनिदेशक सामाजिक न्याय एवं अधिकारिता विभाग मोना आर्य उपस्थित रहे। साथ ही चीफ लीगल एड डिफेंस कार्टिसल राधेश्याम जोगी, डॉ मनोज गर्ग एवं जेल स्टाफ भी निरीक्षण के दौरान उपस्थित रहे।

भारत विकास परिषद ने संस्थापक की जयन्ती गौ माता की सेवा के साथ मनाई बढ़ता राजस्थान

मालपुरा (कृष्णचन्द विजय)। भारत विकास परिषद मालपुरा ने परिषद के संस्थापक राष्ट्रीय महासचिव डॉ. सुरजप्रकाश की 105वीं जयन्ती सरदरपुरा रोड स्थित गोपाल गोशाला की गौ माता की सेवा कर मनाई। इस मौके पर शुक्रवार को गोशाला परिसर में परिषद की बैठक अध्यक्ष ज्ञानचन्द जैन टोरड़ी वाले की अध्यक्षता में आयोजित हुई। जिसमें परिषद के अरविन्द टेलर ने डॉ. सुरजप्रकाश की जीवनी पर प्रकाश डाला। साथ ही परिषद की स्थापना को लेकर उनके योगदान के बारे में जानकारी दी। अंत में मौजूद सदस्यो ने गौ माता को चारा व गुड़ खिलाकर गौ माता की सेवा की। इस मौके पर कार्यक्रम संयोजक वैद्य कृष्णगोपाल शर्मा, वित्त सचिव सुनील परतानी, त्रिलोक चन्द विजय, प्रवक्ता दिनेश विजय, सत्यनारायण सोनी, शशिकांत पाठक, रामबाबू विजय, सुभाष सोनी, चेतन शर्मा, अभिषेक टेलर, अशोक साहू, ओमप्रकाश जैन, कानिल देव शर्मा, ज्ञानचन्द जैन, ठेकाणी वाले सहित अन्य सदस्य मौजूद रहे।

रक्तदान शिविर आज,पोस्टर का विमोचन किया



मालपुरा । मालपुरा के राज दंत चिकित्सा केन्द्र व एम्यूप्रेशर चिकित्सा केन्द्र पर शनिवार को विशाल रक्तदान शिविर का आयोजन किया जाएगा। शिविर को लेकर शुक्रवार को आयोजन स्थल पर पोस्टर का विमोचन किया गया। इस मौके पर जर्नलिस्ट एसोशियसन की मालपुरा शाखा के अध्यक्ष त्रिलोकचन्द जैन, जर्नलिस्ट एसोशियसन के जिला प्रतिनिधि रामजीलाल विजय रोटरी क्लब के सहायक प्रांतपाल व जिला आयोजना समिति सदस्य डॉ. अर्किंत जैन, रोटरी क्लब मालपुरा ग्रीन के अध्यक्ष रहे पवन जैन संगम, एम्यूप्रेशर चिकित्सक डॉ. राजकुमार वर्मा, सहित अन्य मौजूद रहे।

विभागीय समन्वय से करें विकास कार्यो एवं योजनाओं का प्रभावी क्रियान्वयन : कानाराम

सवाई माधोपुर (नि.स.)। शिक्षा, चिकित्सा, महिला एवं बाल विकास से संबंधित विभागों की समन्वयात्मक समीक्षा बैठक शुक्रवार को जिला कलक्टर काना राम की अध्यक्षता में कलेक्ट्रेट सभागार में आयोजित हुई। बैठक में प्लैगशिप योजनाओं, बजट घोषणाओं एवं अन्तर विभागीय मुद्दों तथा विकास कार्यो की प्रगति को गहन समीक्षा की गई। जिला कलक्टर ने कहा कि सभी विभागीय आपसी समन्वय से केन्द्र तथा राज्य सरकार की प्लैगशिप योजनाओं से आमजन को अधिक का अधिक लाभान्वित करने एवं जिले के विकास कार्यो को गति प्रदान करने हेतु समर्पित भाव से कार्य करें। उन्होंने चिकित्सा विभाग की प्रधानमंत्री आयुष्मान भारत स्वास्थ्य अवसरंचना मिशन योजना की समीक्षा कर जिले में टीबी मुक्त भारत अभियान के तहत टीबी रोगियों की पहचान करने हेतु स्थापित मशीनों का 24 घण्टे संचालित कर नाई टेस्ट और चेस्ट एक्स-रे की संख्या बढ़ाने के निर्देश दिए। उन्होंने जिले को टीबी मुक्त बनाने हेतु युद्ध स्तर पर विशेष अभियान चलाने के निर्देश सीएमएचओ डॉ. अनिल कुमार जैमिनी को दिए।

बजरी से भरे वाहन ने सड़क पर बैठी गौ माता के मारी टक्कर रामनारायण गोशाला के गौसेवक मौके पर पहुंच कर घायल गौ माता के उपचार की व्यवस्था की एक गौ माता की हुई मृत्यु दो हुई गंभीर घायल

बढ़ता राजस्थान

मालपुरा (कृष्णचन्द विजय)। मालपुरा दूदू स्टेट हाइवे पर गणवर गांव के नजदीक एक बजरी से भरे वाहन ने सड़क पर बैठी गौ माता के टक्कर मारने से एक गौ माता की मृत्यु व दो गौ माता गंभीर रूप से घायल हो गई। मामले के अनुसार गणवर गांव के नजदीक कुछ गौ माताएँ मुख्य सड़क पर बैठी हुई थीं। वहीं बजरी से भरा एक वाहन तेजी से गौ माता के ऊपर से ही गुजर गया। इससे एक गौ माता की मौके पर ही मृत्यु हो गई तथा दो गौ माताएं गंभीर रूप से घायल हो गई। मामले की जानकारी लगते ही ग्रामीण सड़क पर एकत्रित होकर विरोध प्रदर्शन कर सड़क पर यातायात अवरूद्ध कर दिया। जिसकी जानकारी लगते ही



मालपुरा पुलिस मौके पर पहुंच कर गुस्साए ग्रामीणों को समझा कर सड़क से हटा कर आवागमन

सुचारू किया। इधर घटना की जानकारी मिलते ही मालपुरा में संचालित श्री रामनारायण गोशाला

के गौसेवक मौके पर पहुंच कर घायल गौ माता के इलाज की व्यवस्था की।

42 वर्षों के इंतजार के बाद मुकेश चंद को मिला आवासीय पट्टा



बढ़ता राजस्थान

सवाई माधोपुर (राकेश शर्मा)। पंडित दीनदयाल उपाध्याय अंत्योदय संबल पखवाड़ा के अंतर्गत ग्राम पंचायत नौदड़दा में आयोजित जनकल्याण शिविर में वर्षों से आवासीय पट्टे की प्रतीक्षा कर रहे एक परिवार को उनका अधिकार प्राप्त हुआ। ग्राम बनोटा निवासी मुकेश चंद मोणा पुत्र हरिनारायण मोणा 42 वर्षों से आवासीय पट्टे के लिए प्रयासरत थे। शिविर में विकास अधिकारी जगदीश प्रसाद मोना एवं 'नायब तहसीलदार विनोद

शर्मा ने मुकेश चन्द मीना को प्रधानमंत्री स्वामित्व योजना के तहत विधिवत रूप से आवासीय पट्टा सौंपा। पट्टा प्राप्त होते ही मुकेश मोणा एवं उनके परिवार की आंखों में खुशी के आंसू छलक आए। मुकेश मोणा ने कहा कि करीब 40-42 वर्षों के लंबे इंतजार के बाद प्राप्त स्वामित्व पट्टे के माध्यम से अब वे सरकारी योजनाओं, बैंक ऋण और विकास के अन्य अवसरों से जुड़ सकेगा। उन्होंने कहा कि आज हमें वास्तव में यह एहसास हुआ कि सरकार हमारी है और हमारी पीढ़ी को समझती है।

पलिका ने 27 बीघा 3 बिस्वा भूमि को कराया अतिक्रमण से मुक्त बढ़ता राजस्थान

मालपुरा (कृष्णचन्द विजय)। नगरपालिका मालपुरा प्रशासन ने पालिका क्षेत्र की सुई वाले की ढाणी में पालिका की लगभग 27 बीघा 03 बिस्वा भूमि को अतिक्रमण से मुक्त कराया। पालिका के प्रशासनिक अधिकारी जयनारायण जाट ने बताया कि पालिका अधिशासी अधिकारी अमित कुमार चौधरी के संज्ञान में सूई वाले की ढाणी में पालिका की काफी भूमि पर अतिक्रमण की जानकारी लाई गई। जिस पर ईओ चौधरी ने तुरन्त मौके पर पहुंच कर त्वरित कार्रवाई कर पालिका की भूमि को अतिक्रमण से मुक्त करव कर मौके पर पालिका की भूमि है सम्बन्धी बोर्ड लगाने के निर्देश प्रदान किए। ईओ चौधरी के आदेशो की पालना में गिरदावर रामसिंह, कस्वा पटवारी बंदी मुवाल, पटवारी ओमप्रकाश व पालिका जमादार राजेश व राजेन्द्र सहित अन्य पालिका सफाई कर्मचारियो व जेसीबी मशीन के साथ मौके पर पहुंच कर नाप करवाई गई। जिसमें खसरा नम्बर 3554 रकबा 8 बीघा 11 बिस्वा, खसरा नम्बर 3558 रकबा न बीघा 15 बिस्वा तथा खसरा नम्बर 3585 रकबा 5 बीघा 05 बिस्वा, खसरा नम्बर 3579 रकबा 6 बीघा 12 बिस्वा



कुल चारो खसरो में 27 बीघा 03 बिस्वा भूमि पालिका की अतिक्रमण से मुक्त करवा कर चारो तरफ मिट्टी की डोल लगवाई गई।

इनका कहना है

इस बाबत मालपुरा उपखण्ड अधिकारी व पालिका ईओ का कार्य देख रहे अमित कुमार चौधरी ने बताया कि पालिका प्रशासन द्वारा अतिक्रमण पर सख्त कार्रवाई जारी रहेगी। उन्होंने बताया

कि सूई वाले की ढाणी में पालिका की 27 बीघा 03 बीघा भूमि को अतिक्रमण से मुक्त करवाया गया है। यह कार्रवाई आगे भी जारी रहेगी। चौधरी ने बताया कि पालिका प्रशासन द्वारा शीघ्र ही केकड़ी रोड़, अजमेर रोड, दूदू रोड, जयपुर रोड सहित अन्य स्थानो पर कार्रवाई कर पालिका भूमि को अतिक्रमण से मुक्त करवाया जाएगा। सम्पूर्ण मालपुरा को अतिक्रमण से मुक्त करवाने की मुहिम चल भी रही है और आगे भी जारी रहेगी।

बढ़ता राजस्थान

सवाई माधोपुर । जिला प्रशासन एवं शिक्षा विभाग के संयुक्त तत्वावधान में राजकीय विद्यालयों के भौतिक एवं शैक्षिक विकास के लिए जिले में संचालित अभिनव पहल 'भविष्य की उड़ान' से प्रेरित होकर राजकीय उच्च माध्यमिक विद्यालय, रामड़ी के भौतिक विकास हेतु ग्रामवासियों एवं भामाशाहों ने अनुकरणीय उदाहरण प्रस्तुत किया है।

विद्यालय के आधारभूत ढांचे के सुदृढीकरण हेतु ग्रामवासियों द्वारा 6 लाख रुपए की राशि एकत्र कर मुख्यमंत्री जनसहभागिता विद्यालय विकास योजना के अंतर्गत जमा की गई। विद्यालय के प्रधानाचार्य शिवचरण मोना एवं ग्राम प्रतिनिधियों द्वारा यह चेक जिला कलेक्टर कानाराम को मुख्य कार्यकारी अधिकारी जिला परिषद गौरव बुडानिया ,एडीपीसी समग्र शिक्षा दिनेश कुमार गुप्ता एवं जिला शिक्षा अधिकारी देवी लाल मोणा की उपस्थिति में सौंपा

गया। शिक्षा में नवाचार की उड़ान कार्यक्रम में एडीपीसी समग्र शिक्षा दिनेश कुमार गुप्ता ने बताया कि भविष्य की उड़ान कार्यक्रम जिले में शिक्षा के क्षेत्र में नवाचार को बढ़ावा देने की एक सशक्त पहल है। इसके माध्यम से विद्यालयों में आधारभूत सुविधाओं का विस्तार सुनिश्चित किया जा रहा है। उन्होंने कहा कि समाज की भागीदारी से सरकारी विद्यालयों में सकारात्मक परिवर्तन देखने को मिल रहा है।

सम्पादकीय

दे

देखा जाए तो आज दुनिया के हालात अच्छे नहीं कहे जा सकते। एक और युद्ध जैसे हालात बने हुए हैं तो दूसरी और दुनिया के देश आंतकवादी गतिविधियों से दोचार हो रहे हैं। बांग्लादेश का तत्का पलट हमारे सामने है तो पाकिस्तान में औपचारिक रुप से सेना द्वारा सत्ता पर काबिज होने के समाचार देर सबेर आने ही है।

युद्ध केवल जन-धन हानि तक ही सीमित नहीं रहकर इसके साइड इफेक्ट जन-धन हानि से भी अति गंभीर होते हैं। युद्ध के चलते जिस तरह के गोला-बारूद और केमिकल युक्त बम, मिसाइलें और ना जाने क्या क्या का उपयोग होता है जो प्रकृति पर दूरगामी नकारात्मक असर छोड़ते हैं। आज भले ही इजरायल-ईरान युद्ध के बीच

युद्धविराम हो गया हो और भारत पाक युद्धविराम की तरह इसका श्रेय भी डोनाल्ड ट्रम्प ले रहे हो पर युद्ध के दूरगामी दुष्परिणामों से आने वाली पीड़ी और प्रकृति किसी को माफ करने वाली नहीं है। हालांकि इजरायल-युद्ध में दोनों देशों द्वारा ही अपनी अपनी जीत के दावें किये जा रहे हैं पर यह नहीं भूलना चाहिए कि युद्ध किसी समस्या का समाधान नहीं हो सकता तो दूसरी और आज के समय में युद्ध किसी निर्णायक स्तर पर पहुंच ही

जाये यह भी कहा जाना बेमानी होगा। इजरायल-ईरान युद्ध से पहले इजरायल-हमास युद्ध, भारत पाकिस्तान के बीच ऑपरेशन सिन्डूर और लंबे समय से लगातार चला आ रहा रुस-यूक्रेन युद्ध हमारे सामने हैं। आज चल रहे इन युद्धों में से किसी को भी निर्णायक स्तर पर पहुंचते हुए नहीं देखा जा सकता और आज के समय के इन युद्धों को निर्णायक स्तर पर ले जाने की बात करना भी बुद्धिमानी नहीं मानी जा सकती। आज

का युद्ध कोई बच्चों का खेल नहीं है। यूक्रेन जैसा छोटा सा देश रुस जैसे बिग गन का पूरे साहस के साथ मुकाबला कर रहा है।

देखा जाए तो आज दुनिया के हालात अच्छे नहीं कहे जा सकते। एक और युद्ध जैसे हालात बने हुए हैं तो दूसरी और दुनिया के देश आंतकवादी गतिविधियों से दोचार हो रहे हैं।

बांग्लादेश का तत्का पलट हमारे सामने है तो पाकिस्तान में औपचारिक रुप से सेना

विशेष आलेख



डॉ. आशीष वाशिष्ठ

25 जून 1975 को वो तारीख जब आधी रात को देश में आपातकाल की घोषणा की गई। देश में आपातकाल लग चुका है इसका ऐलान खुद प्रधानमंत्री इंदिरा गांधी ने रेडियो पर किया। आपातकाल की घोषणा के दो दिन के भीतर ही राजनीतिक विरोधियों और आंदोलनकारियों की गतिविधियों पर तो पहरा बिज ही दिया गया। इस अवधि के दौरान मानवाधिकारों के उल्लंघन की रिपोर्ट व्यापक रूप से प्रसारित और बहस की गई हैं, लेकिन इस अवधि का सबसे महत्वपूर्ण पहलू प्रेस पर सेंसरशिप थी। प्रधानमंत्री इंदिरा गांधी के नेतृत्व वाली सरकार ने मीडिया पर शिकंजा कसा और प्रेस की स्वतंत्रता पर अंकुश लगाने के लिए सभी प्रयास किए।

उस दौरान लोगों तक सूचना पहुंचाने का एकमात्र स्रोत अखबार और रेडियो हुआ करते थे। आपातकाल स्वतंत्र प्रेस के लिए उस चक का करोना काल साबित हुआ। उस दौर में प्रमुख अखबारों के कार्यालय दिल्ली के जिस बहादुर शाह जंमर मार्ग पर थे, वहां की बिजली लाइन काट दी गई, ताकि अगले दिन के अखबार प्रकाशित नहीं हो सकें। जो अखबार छप भी गए, उनके बंडल जब्त कर लिए गए। हॉकरों से अखबार छीन लिए गए। 28 जून 1975 को भारत में आपातकाल के दौरान सरकार विरोधी प्रदर्शनों की पुष्ठभूमि में केंद्र ने स्वतंत्रता के बाद मीडिया पर भी सबसे कठोर प्रेस

(28 जून प्रेस सेंसरशिप डे)

आपातकाल में प्रेस सेंसरशिप के जरिए

मीडिया का गला घोटा गया

इस तरह की सेंसरशिप के खिलाफ सीमित ही सही, अपने-अपने ढंग से प्रतिरोध भी हुआ। सेंसरशिप के विरोध में 28 जून को इंडियन एक्सप्रेस, स्टेट्समैन और नई दुनिया जैसे अखबारों और हिम्मत पत्रिका ने सम्पादकीय की जगह को खाली यानी ब्लैंक स्पेस (खाली जगह) छोड़ दिया था। यह आपातकाल और सेंसरशिप के विरोध का ही एक तरीका था। बाद में सरकार ने पत्र-पत्रिकाओं में ‘ब्लैंक स्पेस’ छोड़ने पर भी पाबंदी लगा दी थी। एक अखबार ने सेंसरशिप की आंखों से बचकर शोक संदेश के कॉलम में छाप-‘आजादी की मां और स्वतंत्रता की बेटी लोकतंत्र की 26 जून, 1975 को मृत्यु हो गई।’

सेंसरशिप लागू किया।

इस तरह की सेंसरशिप के खिलाफ सीमित ही सही, अपने-अपने ढंग से प्रतिरोध भी हुआ। सेंसरशिप के विरोध में 28 जून को इंडियन एक्सप्रेस, स्टेट्समैन और नई दुनिया जैसे अखबारों और हिम्मत पत्रिका ने सम्पादकीय की जगह को खाली यानी ब्लैंक स्पेस (खाली जगह) छोड़ दिया था। यह आपातकाल और सेंसरशिप के विरोध का ही एक तरीका था। बाद में सरकार ने पत्र-पत्रिकाओं में ‘ब्लैंक स्पेस’ छोड़ने पर भी पाबंदी लगा दी थी। एक अखबार ने सेंसरशिप की आंखों से बचकर शोक संदेश के कॉलम में छाप-‘आजादी की मां और स्वतंत्रता की बेटी लोकतंत्र की 26 जून, 1975 को मृत्यु हो गई।’

आपातकाल से जुड़ी खबरें सामने न आने पाए इसके लिए इंदिरा गांधी की सरकार ने कई तरह के उपाय किए थे। इनमें से एक अखबारों की बिजली काट देना। इसके पीछे की सोच यह थी कि जब बिजली ही नहीं रहेगी तो मशीनें नहीं चल पाएंगी। जब मशीनें नहीं चल पाएंगी तो अखबार कैसे छपेगा। दिल्ली में बहादुर शाह जंफर रोड पर अधिकांश अखबारों के दफ्तर हैं। ऐसे में दिल्ली में सरकार ने इस रोड पर स्थित अखबारों के दफ्तरों की बिजली काट दी थी। इसके अलावा सरकार ने अखबारों और पत्रिकाओं को आर्थिक रूप से नुकसान पहुंचाने के लिए उनकी मिलने वाले सरकारी विज्ञापनों पर रोक लगा दी थी। न्यूज पेपर के ऑफिस

में अधिकारियों की तैनाती कर दी गई।

उनकी बिना इजाजत राजनीतिक खबरों को छापने की मंजूरी नहीं थी।

आपातकाल के दौरान 3801 समाचार-पत्रों के डिस्ट्रिक्शन जब्त कर लिए गए। 327 पत्रकारों को मोसा में बंद कर दिया गया और 290 अखबारों के विज्ञापन बंद कर दिए गए। 50 से अधिक पत्रकारों और कैमरामैन को मान्यता रह कर दी गई। हालात इस कदर बिगड़े कि टाइम और गार्डियन अखबारों के समाचार-प्रतिनिधियों को भारत से जाने के लिए कह दिया गया। रॉयटर सहित अन्य एजेंसियों के टेलेक्स और टेलीफोन संदेश के कॉलम में छाप-‘आजादी की मां और स्वतंत्रता की बेटी लोकतंत्र की 26 जून, 1975 को मृत्यु हो गई।’

सरकार की ओर से प्रेस के लिए दिशानिर्देश जारी कर दिए गए थे।

अफवाहों और आपत्तिजनक खबर को छापने की सख्त मनाही थी, जो सरकार के खिलाफ विपक्ष को भड़का सकता था। ऐसे सभी कार्टूनों, तस्वीरों और विज्ञापनों को पहले सेंसरशिप के लिए सौंपना पड़ता

द्वारा सत्ता पर काबिज होने के समाचार देर सबेर आने ही है। अमेरिका में दूसरे देशों से शरणार्थी के रूप में आये लोग आये दिन नाक में दम कर रहे हैं। यूरोपीय देश खासतौर से फ्रांस इसका भुक्तभोगी रह चुका है। देखा जाए तो दुनिया के अधिकांश देश अशांति के हालात से दो चार हो रहे हैं।

युद्ध चाहे आज के जमाने का हो या पुराने जमाने का अपने निशान धरती पर लंबे समय तक के लिए छोड़ जाते हैं। यह कहना कि युद्ध इतिहास की बात रह जाता है, गलत होगा। यह विश्लेषण में युक्तिसंगत नहीं कहा जा सकता कि युद्ध के दौरान अमुख देश के इतने करोड़ रुपए प्रतिदिन खर्च हो रहे थे या युद्ध के कारण जनहानि के साथ ही करोड़ों की संपत्ति और युद्ध सामग्री का नष्ट होना भी एक बात है।

आज का राशिफल

हमारे अनुभवी ज्योतिषियों की टीम के अनुसार आप कई गतिविधियों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपको सिल्वर बुल्ड रहेगे और दूसरी तथ्य, आपको किस बातों से सावधान रहना चाहिए। हम इन सिर्फ हमारे कान में और जटिल नुस्ते को सुनना क्या वास्तविकता ऊर्जा को महसूस करेंगे, बल्कि पारस्परिक संबंधों में भी, जहाँ यह स्थानान्तरण हमें सत्ता और बातचीत में लाभ प्रदान करेंगे।

मेष

उत्तम भोजन की प्राप्ति होगी। निर्धारित कार्यों में कम सफलता मिलेगी। आज आपकी वैचारिक समृद्धि बढ़ेगी। मोटी वाणी से आप लाभप्रद, सौहार्दपूर्ण संबंध विकसित कर सकेंगे। उभय भोजन, भेंट उपहारों और वस्त्रों की प्राप्ति होगी।

वृष

लंबी अवधि की आर्थिक योजना के लिए दिन अनुकूल है। आर्थिक और व्यावसायिक दृष्टि से दिन लाभदायक होगा। शारीरिक और मानसिक स्फूर्ति और ताजगी का अनुभव होगा। मित्रों तथा स्वजनों की ओर से उपहार मिलेगा।

मिथुन

खेहीजनों एवं मित्रों से उपहार मिल सकता है। उच्च अधिकारियों की कृपादृष्टि बनी रहेगी। सांसारिक जीवन में आनंद का अनुभव करेंगे। कार्यक्षेत्र में उच्च अधिकारियों के खुश रहने से पदोन्नति की संभावना बढ़ेगी।

कर्क

मानसिक दुविधा में होने के कारण आप महत्वपूर्ण निर्णय नहीं ले सकेंगे। पानी वाली जगहों तथा अन्य गर्म तरल पदार्थों से सावधान रहें। परिवार या जमीन से संबंधित मामलों पर चर्चा और कहीं जाने की योजना टालें। दुर्घटना से बचें। नए काम करने की प्रेरणा मिलेगी।

सिंह

परोपकार के लिए किए काम आपको आंतरिक खुशी देंगे। आज आपकी वाणी का जादू किसी को अभिभूत करके आपको लाभ दिलाएगा। वाणी की सोम्यता नए संबंध स्थापित करने में सहायक होगी।

कन्या

पठन-लेखन जैसी साहित्यिक प्रवृत्तियों में अभिरूचि बढ़ेगी। परिश्रम का अपेक्षित परिणाम नहीं मिलने से थोड़े निराश हो सकते हैं। विद्यार्थी पढ़ाई में अच्छा प्रदर्शन कर सकेंगे। पेज की तकलीफ से परेशानी हो सकती है। सगे-संबंधियों के साथ अनबन होगा।

तुला

तुला राशि वालों के लिए कार्यक्षेत्र में आपकी साख बढ़ेगी और प्रभाव भी मजबूत होगा। एक के बाद एक समस्याएं सुलझेंगी जिससे आत्मबल में वृद्धि होगी। पेट और आंखों की समस्या से सतर्क रहें।

वृश्चिक

वाणी की शिथिलता के कारण उग्र तकरार हो सकती है। सगे-संबंधियों के साथ अनबन होगा। मनोरंजन या घूमने-फिरने के पीछे पैसे खर्च होंगे। शारीरिक, मानसिक व्यग्रता कम करने के लिए आध्यात्मिकता सहायक साबित होगी।

धनु

स्वास्थ्य अच्छा बना रहेगा। परिवार में आनंद का वातावरण रहेगा। पिता तथा सरकार का लाभ मिलेगा। आर्थिक योजना अच्छी तरह पूरी कर सकेंगे। व्यापार-धंधे के लिए प्रयास की संभावना है। अन्य लोगों की सहायता करने का प्रयत्न करेंगे।

मकर

पारिवारिक सदस्यों के साथ सुख-शांति में दिन व्यतीत होगा। उनका सहयोग मिलेगा। दूरस्थ मित्र और खेहीजनों के साथ संपर्क लाभदायक साबित होंगे। अपनी प्रभावशाली वाणी से अन्य लोगों का ध्यान आकर्षित कर सकेंगे।

कुंभ

नौकरी-धंधे या व्यवसाय में लाभ की प्राप्ति होगी। मित्रों के साथ मुलाकात, प्रवास का आयोजन होगा। विवाहोत्सुक युवक-युवतियों के लिए सुनहरे अवसर आएंगे। पुत्र तथा पत्नी से लाभ होगा। घर के बुजुर्गों के जरिए लाभ मिलेगा।

मीन

शारीरिक और मानसिक ताजगी के साथ घर में भी आनंद का वातावरण रहेगा। दोस्तों से लाभ होगा। कार्य सफलता और प्रिय व्यक्ति का साथ आनंदप्रद रहेगा। आर्थिक लाभ और भाग्य वृद्धि की संभावनाएं हैं। सगे-संबंधियों के साथ अनबन होगा।

आतंकवाद पर जीरो टॉलरेंस: राजनाथ सिंह की हुंकार - झुकेगा नहीं भारत



प्रो. आरके जैन

राजनाथ सिंह ने अपने संबोधन में आतंकवाद को वैश्विक शांति और सुरक्षा का सबसे बड़ा शत्रु करार दिया। उन्होंने कहा, हमारे क्षेत्र में

शांति, सुरक्षा और विश्वास की कमी सबसे बड़ी चुनौतियां हैं। इनका मूल कारण कट्टरवाद, उग्रवाद और आतंकवाद है। यह बयान आतंकवाद को एक वैश्विक खतरे के रूप में रेखांकित करता है और उन देशों पर कटाक्ष करता है जो इसे अपनी नीति का हथियार बनाते हैं। बिना नाम लिए, उन्होंने पाकिस्तान की ओर इशारा करते हुए कहा, कुछ देश सीमा पार आतंकवाद को अपनी नीति के साधन के रूप में इस्तेमाल करते हैं

जब विश्व मंच पर सत्य की गुंज उठती है और साहस की हुंकार न केवल आकाश को चीरती है, बल्कि इतिहास के पन्नों को अमर कर देती है, तब एक नया युग जन्म लेता है। 26 जून 2025 को चीन के किंगदाओ में शंघाई सहयोग संगठन (एससीओ) की रक्षा मंत्रियों की बैठक में भारत के रक्षा मंत्री राजनाथ सिंह ने ऐसा ही एक स्वर्णिम क्षण रचा। उन्होंने संयुक्त बयान पर हस्ताक्षर करने से स्पष्ट इनकार कर दिया, क्योंकि उसमें जम्मू-कश्मीर के पहलगाम में 22 अप्रैल 2025 को हुए आतंकी हमले का कोई जिक्र नहीं था, जिसमें 26 लोग मारे गए थे, जिनमें एक नेपाली नागरिक भी शामिल था। इस हथले की जिम्मेदारी लश्कर-ए-तैयबा से जुड़े आतंकी संगठन 'द रेजिस्टेंस फ्रंट' ने ली थी। इसके विपरीत, बयान में बलूचिस्तान का उल्लेख था, जिसे भारत पर परोक्ष रूप से आरोप लगाने की साजिश के तहत शामिल किया गया था। राजनाथ सिंह के इस साहसिक कदम ने न केवल

पाकिस्तान और चीन को दोहरी नीतियों को नंगे सत्य के सामने ला खड़ा किया, बल्कि यह भी सिद्ध कर दिया कि भारत अब वैश्विक मंचों पर न झुकता है, न चुप रहता है। यह क्षण भारत की कूटनीतिक शक्ति और आतंकवाद के खिलाफ उसकी अटल प्रतिबद्धता का प्रतीक बन गया, जो विश्व को यह संदेश देता है कि भारत अब अपनी शर्तों पर इतिहास लिखता है।

राजनाथ सिंह ने अपने संबोधन में आतंकवाद को वैश्विक शांति और सुरक्षा का सबसे बड़ा शत्रु करार दिया। उन्होंने कहा, हमारे क्षेत्र में शांति, सुरक्षा और विश्वास की कमी सबसे बड़ी चुनौतियां हैं। इनका मूल कारण कट्टरवाद, उग्रवाद और आतंकवाद है। यह बयान आतंकवाद को एक वैश्विक खतरे के रूप में रेखांकित करता है और उन देशों पर कटाक्ष करता है जो इसे अपनी नीति का हथियार बनाते हैं। बिना नाम लिए, उन्होंने पाकिस्तान की ओर इशारा करते हुए कहा, कुछ देश सीमा पार

आतंकवाद को अपनी नीति के साधन के रूप में इस्तेमाल करते हैं और आतंकवादियों को पनाह देते हैं। ऐसे दोहरे मानदंड अस्वीकार्य हैं। यह बयान न केवल पाकिस्तान की नीतियों को उजागर करता है, बल्कि एससीओ जैसे मंचों पर उसकी विश्वसनीयता को चुनौती देता है। पहलगाम हमले का जिक्र करते हुए राजनाथ सिंह ने बताया कि इसमें पीड़ितों को उनकी धार्मिक पहचान के आधार पर निशाना बनाया गया, जो लश्कर-ए-तैयबा के पुराने पैटर्न से मेल खाता है। इस हमले के जवाब में भारत ने 7 मई 2025 को 'ऑपरेशन सिंदूर' शुरू किया, जिसमें पाकिस्तान और पाकिस्तान-अधिकृत कश्मीर (पीओके) में नौ आतंकी ठिकानों पर लक्षित हवाई हमले किए गए। इस ऑपरेशन ने भारत की आतंकवाद के खिलाफ सक्रिय और आक्रामक रणनीति को प्रदर्शित किया, साथ ही यह संदेश दिया कि आतंकवाद के गढ़ अब सुरक्षित नहीं हैं।

शरित्सयत

बढ़ता राजस्थान

नमस्कार साथियों हमारी आज की शरित्सयत कॉलम के स्तर हैं नेकी राम जी जोकि जैसलमेर जिला शिक्षाअधिकारी पद से सेवानिवृत्त हुए हैं। 2 फरवरी सन 1965 को ग्राम मांजरी खुर्द, पोस्ट मांजरी कर्ली तहसील नीमराणा (हरियाणा बार्डर से लगा हुआ दूरस्थ अभाव ग्रस्तागांव जहाँ बिजली भी 2001 में आई) वहां पैदा हुए हैं। शिक्षा प्राथमिक विद्यालय मांजरी खुर्द,माध्यमिक स्तर रामावि मांजरी कर्ली 1980, उच्च माध्यमिक स्तर रामावि बहरोड से हुई उसके बाद स्नातक स्तर राजर्षि महाविद्यालय अलवर विज्ञान वर्ग शिक्षा स्नातक जैन शिक्षक प्रशिक्षण महाविद्यालय अलवर 1987 को हुआ उसके बाद स्नातकोत्तर स्नातन धर्म राजकीय महाविद्यालय ब्यावर अजमेर से रसायन शास्त्र । शिक्षा स्नातकोत्तर 1995 में राजकीय सेवा में रहते हुए हिमाचल प्रदेश विश्वविद्यालय हिमाचल प्रदेश से अर्जित की प्रथम नियुक्ति वरिष्ठ अध्यापक 20 अक्टूबर सन 1989 में अजमेर से व्याख्याता

रसायनशास्त्र के पद पर राजस्थान लोक सेवा आयोग से चयन उपरांत श्री कर्ण नरेन्द्र रा उ मा वि जौबनेर में पदस्थापन हुए । 95 से सेंट चन्दाूल धनालाल रा उ मा वि बानसूर में 2000 तक रा उ मा वि मांजरी कर्ली में 2001 से 2007 तक प्रधानाचार्य पर मोहनगढ जैसलमेर 2007-2009 रा उ मा वि मांण्डा अलवर, पनोरिया बाडमेर, दोतल सिंह पुरा नीमराणा अलवर, अतिरिक्त जिला शिक्षा अधिकारी माध्यमिक द्वितीय अलवर 2009 से 2013 तक, ब्लॉक प्रारम्भिक शिक्षा अधिकारी बहरोड, मुख्य ब्लॉक शिक्षा अधिकारी पांचू बीकानेर, नीमराणा अलवर, जैसलमेर, जिला शिक्षा अधिकारी मुख्यालय प्रारम्भिक शिक्षा अलवर 19 अक्टूबर 2019 से जनवरी 2025 तक रहे । अतिरिक्त प्रभार जिला शिक्षा अधिकारी मुख्यालय माध्यमिक शिक्षा अलवर 10 अक्टूबर 22 से रहा। मुख्य जिला शिक्षा अधिकारी अलवर का अतिरिक्त प्रभार 3 बार रहा । तत्कालीन जिला कलेक्टर जितेंद्र सोनी द्वारा किए गए नवावर अभियान उजास



राजकुमार सिंह (सेवानिवृत्त जिला शिक्षाधिकारी)

के तहत अलवर जिले की 437 विद्युत विहीन विद्यालय में विद्युत कनेक्शन करवाए गए । जहां स्कूलों में विद्युत कनेक्शन के बाद स्कूलों में नामांकन बढ़ा। हाल की में जैसलमेर जिले से सेवा निवृत्त हुए हैं। शानदार अधिकांरी हैं नेकी राम जी। लोगों का भला करने में विश्वास रखने वाले अधिकारियों में इन्हें गिना जाता है। टीम बढ़ता राजस्थान टीम इनके उजवल भविष्य की कामना करती है।

रूपक शर्मा

संस्मरण

बढ़ता राजस्थान

पाकिस्तान पर भारी पड़ गए थे फ़ील्ड मार्शल सैम मानेकशॉ, नाराज होकर सेना में हुए थे भर्ती

पंजाब के अमृतसर में 03 अप्रैल 1914 में सैम मानेकशॉ का जन्म हुआ था। उन्होंने अपनी शुरूआती शिक्षा नैनीताल के शेरवुड कॉलेज से पूरी की थी। बाद में वह देहरादूर के इंडियन मिलिटरी अकादमी में पढ़ाई करने लगे। हालांकि सैम इंग्लैंड जाकर पढ़ाई करना चाहते थे।भारतीय सेना में फ़ील्ड मार्शल का पद पाने वाले सैम मानेकशॉ अपनी बहादुरी के किस्सों के लिए जाने जाते हैं। आज ही के दिन यानी की 27 जून को 94 साल की उम्र में सैम का निधन हो गया था। सैम मानेकशॉ अपनी बहादुरी और रण कौशल के लिए जाने जाते थे। वहीं उनके नेतृत्व में भारतीय सेना ने पाकिस्तान को युद्ध में धूल चटाई थी। वहीं फर्स्ट वर्ल्ड वॉर में भी सैम मानेकशॉ की अहम भूमिका थी। वह अपनी बहादुरी, जिंदगिदारी और हाजिरजवाबी के लिए भी जाने जाते थे। तो आइए जानते हैं उनकी डेथ एनिवर्सरी के मौके पर सैम मानेकशॉ के जीवन

से जुड़ी कुछ रोचक बातों के बारे में...

पंजाब के अमृतसर में 03 अप्रैल 1914 में सैम मानेकशॉ का जन्म हुआ था। उन्होंने अपनी शुरूआती शिक्षा नैनीताल के शेरवुड कॉलेज से पूरी की थी। बाद में वह देहरादूर के इंडियन मिलिटरी अकादमी में पढ़ाई करने लगे। हालांकि सैम इंग्लैंड जाकर पढ़ाई करना चाहते थे। लेकिन उनके पिता ने इसकी इजाजत नहीं दी। ऐसे में सैम नाराज होकर सेना में भर्ती हो गए और सैम मानेकशॉ से सैम बहादुर बन गए।

साल 1934 में सैम मानेकशॉ ब्रिटिश इंडियन आर्मी में भर्ती हुए। वहीं सेकेंड वर्ल्ड वॉर के दौरान सैम मानेकशॉ ने बर्मा में अपनी सेवाएं दीं, जहां पर वह गंभीर रूप से घायल हो गए थे। वहीं देश की आजादी के बाद वह भारतीय सेना में शामिल रहे और इस दौरान वह विभिन्न महत्वपूर्ण पदों पर भी कार्यरत रहे।

श्री शेखावत राजपूत सेवा संस्थान में विधिक समिति का गठन

बढ़ता राजस्थान

पावटा (सुशील कुमार बंसल)। सत्ताईसा क्षेत्र की श्री शेखावत राजपूत सेवा संस्थान ने अपनी कार्यकारिणी का विस्तार करते हुए एक महत्वपूर्ण कदम उठाया है। संस्थान के अध्यक्ष दशरथ सिंह शेखावत भौनावास ने संरक्षक हरिसिंह खेलना और महामंत्री जगजीत सिंह कारोली की सहमति से विधिक समिति का गठन किया है। जिसमें राजेंद्र सिंह राजनोता, रतन सिंह मंडा, नरपत सिंह टसकोला, दलीप सिंह खेलना, सुरेंद्र सिंह कारोली, बलबीर सिंह भौनावास, धर्मवीर सिंह राजनोता आदि अधिवक्ताओं को विधिक समिति में अपनी सेवाएं देने के लिए सदस्य नियुक्त किया गया है, जो संस्थान के सदस्यों को विधिक सलाह और सहायता प्रदान करेगी। इस समिति के गठन से संस्थान को अपने सदस्यों के अधिकारों की रक्षा करने और उन्हें विधिक सहायता प्रदान करने में मदद मिलेगी।

कुलदीप धनकड़ के जन्मदिन पर सेवा कार्यों का आयोजन



बढ़ता राजस्थान

पावटा (सुशील कुमार बंसल)। भारतीय जनता पार्टी के कार्यकर्ताओं ने विराटनगर विधायक और भाजपा प्रदेश प्रवक्ता कुलदीप धनकड़ के जन्मदिन को सेवा सप्ताह के रूप में मनाने का निर्णय लिया है। इसी क्रम में शुक्रवार को पावटा मंडल अध्यक्ष विरेन्द्र राठी के नेतृत्व में राजकीय उपजिला अस्पताल पावटा में फल वितरण कार्यक्रम का आयोजन किया। इस मौके पर कार्यकर्ताओं ने अस्पताल में मरीजों को फल वितरित किए और उनके साथ बातचीत की। पावटा मंडल अध्यक्ष विरेन्द्र राठी ने कहा कि कुलदीप धनकड़ के जन्मदिन को सेवा भावना के साथ मनाने के लिए कार्यकर्ता प्रतिबद्ध हैं। पूर्व वाइस चेयरमैन नरपत सिंह और एस्सी मोर्चा से बंदी प्रसाद चौहान ने कहा कि सेवा सप्ताह के तहत क्षेत्र में विभिन्न कार्यक्रम आयोजित किए जाएंगे। इस दौरान कार्यकर्ताओं ने कुलदीप धनकड़ के अच्छे स्वास्थ्य और लंबी उम्र की कामना की। योग गुरु पूरणमल यादव, काशीराम लंबोरा ने कहा कि कुलदीप धनकड़ के नेतृत्व में भाजपा कार्यकर्ता समाज की सेवा करने के लिए हमेशा तैयार रहते हैं। इस दौरान पीएमओ रवि बंसल, हितेंद्र लाटा, संतोष गुप्ता, विमल गर्ग, श्रीकांत मिश्रा, बहादुर सैनी, शिवम बोहरा, टिकू प्रजापत और अन्य कार्यकर्ता बड़ी संख्या में मौजूद रहे। सभी ने कुलदीप धनकड़ के जन्मदिन पर सेवा कार्य में भाग लिया और उनके प्रति अपनी श्रद्धा व्यक्त की।

मीम आर्मी कार्यकारिणी विस्तार अजय मेघवंशी बने जिला सचिव

बढ़ता राजस्थान

पावटा (सुशील कुमार बंसल)। भीम आर्मी भारत एकता मिशन ने अपनी कार्यकारिणी का विस्तार करते हुए एक नए नेतृत्व को जिम्मेदारी सौंपी है। राष्ट्रीय अध्यक्ष और नागीना सांसद चन्द्रशेखर आजाद के निर्देशानुसार राजस्थान प्रदेश संयोजक जितेन्द्र हटवाल और प्रदेश उपाध्यक्ष सुरेन्द्र मेहरा ने कोटपूतली-बहरोड़ जिलाध्यक्ष मुकेश गोठवाल की अनुशंसा पर पावटा कस्बे के रामपुरा निवासी अजय मेघवंशी को जिला सचिव नियुक्त किया है। भीम आर्मी का उद्देश्य बहुजन हिताय बहुजन सुखाय की विचारधारा को बढ़ावा देना है, जो बाबा साहब भीमराव अम्बेडकर और मान्यवर काशीराम की शिक्षाओं से प्रेरित है। संगठन का लक्ष्य समाज के वंचित वर्गों के अधिकारों की रक्षा करना और उन्हें सशक्त बनाना है। अजय मेघवंशी की नियुक्ति पर कैलाश गोठवाल, विजेन्द्र खाडिया, कैलाश नैनावत, संदीप मेघवंशी, महेंद्र वाल्मिकी, प्रवीण खाडिया, शेरसिंह, अशोक कुमार, रोहित वाल्मिकी, सुरेन्द्र वर्मा, अजय नारवाल समेत अन्य लोगों ने बधाई प्रेषित कर नई जिम्मेदारी के लिए शुभकामनाएं दी हैं।



कालिंजरी गेट मार्ग पर नाला निर्माण कार्य जारी, मार्ग अस्थायी रूप से बंद

बढ़ता राजस्थान

भीलवाड़ा/ग्रामीण (के एम कुरेशी)। जिले के शाहपुरा में शाहपुरा-भीलवाड़ा मार्ग स्थित कालिंजरी गेट पर इन दिनों नाला निर्माण कार्य तेजी से चल रहा है। नगर परिषद द्वारा कराए जा रहे इस निर्माण के चलते वर्तमान में यह मार्ग पूर्णतः बंद है तथा आवागमन को बाईपास मार्ग से संचालित किया जा रहा है। यह नाला वर्षों पुरानी जलनिकासी समस्या के समाधान हेतु बनाया जा रहा है, जिससे क्षेत्रवासियों को बरसात के मौसम में होने वाली जलभराव की समस्या से निजात मिलने की उम्मीद है। स्थानीय नागरिकों ने इस कार्य को लेकर संतोष जताया है और नगर परिषद के सभापति के प्रयासों की सराहना की है।

रोटरी क्लब उदयपुर का आभार प्रदर्शन आज

बढ़ता राजस्थान

उदयपुर (नि.स.)। रोटरी क्लब उदयपुर का वर्ष 2024-25 का आभार प्रदर्शन समारोह शनिवार 28 जून को सांय साढ़े सात बजे रोटरी बजाज भवन में आयोजित होगा। क्लब अध्यक्ष अनिल छाजेड़ ने बताया कि समारोह के मुख्य अतिथि पूर्व उप महापौर पारस सिंघवी होंगे। समारोह में वर्ष पर्यन्त क्लब को सहयोग करने वाले सदस्यों को सम्मानित किया जायेगा।

जानकी से ब्याह रचाने रथ पर निकले भगवान जगन्नाथ, रथयात्रा में उमड़ा जनसैलाब

बढ़ता राजस्थान

राजगढ़ (अलवर)। कस्बे के चौपड़ बाजार स्थित जगदीश जी के मन्दिर से जन-जन के आराध्य देव भगवान जगन्नाथ जी महाराज गरुडरूपी विमान पर सवार होकर सैकड़ों बारातियों के साथ माता जानकी को ब्याहने गंगाबाग स्थित जगन्नाथ मंदिर पर देर रात पहुंचे। कस्बे के चौपड़ बाजार स्थित मंदिर पर सायंकाल जगन्नाथ जी महाराज के रथ का पूजन परम्परागत तरीके से किया गया। संध्या आरती के बाद भगवान जगन्नाथ जी महाराज को ऐतिहासिक गरुडरूपी रथ पर वैदिक मंत्रोच्चार के साथ विराजमान किया गया। रथयात्रा शुरू होने से पूर्व पुलिस बल की टुकड़ी ने भगवान जगन्नाथ जी महाराज को सशस्त्र सलामी दी। इससे पूर्व सुबह नौ बजे वैवाहिक रस्म के तहत भगवान जगन्नाथ जी महाराज को कंगन डोरा बांधा गया। दोज पूजन का कार्यक्रम वैदिक मंत्रोच्चार के साथ आयोजित हुआ। इस मौके पर उपखंड अधिकारी हरकेश मिणा, नगरपालिका अध्यक्ष सतीश दुहारिया, मेला कमेटी के अध्यक्ष एडवोकेट महेन्द्र प्रसाद तिवाड़ी, सचिव हरिओम गुप्ता, उपाध्यक्ष कन्हैया लखेरा, गायत्री देवी,पण्डित रोहित शर्मा, विश्वास मित्तल, बसंत गुप्ता सहित मेला कमेटी के सदस्य मौजूद रहे।

श्रद्धालुओं ने मांगी मन्नते, जगह-जगह हुआ स्वागत

रथयात्रा के दौरान हरे कृष्ण हरे राम सत्संग भजन मण्डली, बैण्डबाजों की अगुवाई में रथ को श्रद्धालु खींचकर आगे बढ़ा रहे थे। रथयात्रा के आगे भगवान मदनमोहन जी महाराज, राधाकृष्ण की आकर्षक झांकी भी चल रही थी। श्रद्धालुओं ने रथ के नीचे से निकल कर मन्नते मांगी। रथयात्रा के मार्ग पर जगह-जगह श्रद्धालुओं के लिए शीतल जल, ठंडाई,शरबत व मीठे पानी की प्याऊ, जलेबी, पकौड़ी, कचौरी आदि की व्यवस्था रखी गई थी। रथयात्रा में जानकी मैया और भगवान जगन्नाथ जी का उद्घोष करते हुए श्रद्धालु चल रहे थे। रथयात्रा कस्बे के चौपड़ बाजार से शुरू होकर कांकवाड़ी बाजार,गोल सर्किल,सराय बाजार, उपखण्ड कार्यालय, बांदीकुई चौराहा होकर देर रात गंगाबाग पहुंची।

रथयात्रा के दौरान पट्टेबाजी का किया प्रदर्शन

रथयात्रा के दौरान पट्टेबाज कलाकारों का फूल मालाएं पहनाकर स्वागत किया गया। वाल्मीकि बस्ती के शक्ति दल के संयोजक के नेतृत्व में रथयात्रा के दौरान तलवार, लाठी,पट्टे बाजी, चक्र के हैस्तंगेज करतब दिखाए गये। करतब देखने के लिए लोगों की भीड़ लगी रही।



मथुरा की शाही पोशाक में दूल्हे रूप में सजे भगवान जगन्नाथ

महन्त पूरणदास एवं पण्डित मदनमोहन शास्त्री ने बताया कि दूल्हे बने भगवान जगन्नाथ जी महाराज को मथुरा की शाही पोशाक व कोलकाता के झ्र तथा विशेष रूप का सऊदी अरब का झ्र तथा जयपुर के मोगरे की माला से भगवान जगन्नाथ जी महाराज को सजाया गया। इस दौरान भगवान जगन्नाथ जी रथयात्रा में बाराती बनने के लिए समूचा राजगढ़ कस्बे सहित आसपास के ग्रामीण इलाकों से हजारों की संख्या में लोग शामिल हुए।

वहीं रथयात्रा के दौरान भक्तगण अपनी मनोकामना पूर्ण करने की मनोती मांगते हुए बड़ी संख्या में कस्बे के चौपड़ बाजार स्थित मंदिर से पेट पलनियां डण्डोती देते हुए देर रात्रि गंगाबाग पहुंचे।

इनरव्हील क्लब ऑफ उदयपुर दीवास की नयी कार्यकारिणी टीम की घोषणा समीक्षा खण्डेलवाल अध्यक्ष एवं शशि मेहता सचिव बनीं



बढ़ता राजस्थान

उदयपुर (नि.स.)। इनरव्हील क्लब ऑफ उदयपुर दीवास की आज एक निजी होटल में कार्यकारिणी बैठक सम्पन्न हुई। बैठक की जानकारी देते हुए संस्थापक अध्यक्ष रेखा भाणावत और अध्यक्ष नयना जैन ने बताया कि 1 जुलाई से शुरू हो रहे नए सत्र 2025-26 के लिए गठित की गई नई कार्यकारिणी में अध्यक्ष समीक्षा खंडेलवाल, उपाध्यक्ष आशा श्रीमान, सचिव शशि मेहता, कोषाध्यक्ष अर्जुना दुगड, आईएसओ डॉ. सुलेखा मोगरा और संपादक जयश्री जैन को मनोनीत किया गया है।

कुड़गांव थाना पुलिस ने एक करोड़ 10 लाख की स्मैक के साथ तीन स्मैक तस्करों को किया गिरफ्तार

बढ़ता राजस्थान

हिंडौन सिटी (अंशु गुप्ता)। कुड़गांव थाना पुलिस और डीएसटी टीम ने संयुक्त रूप से कार्रवाई करते हुए तीन स्मैक तस्करों को किया गिरफ्तार कुख्यात स्मैक तस्करों के कब्जे से एक बिना नम्बरी आरटीआर अपाची मोटरसाईकिल, 02 एंड्रायड व एक कोपैड मोबाईल को जप्त किया गया। अतिरिक्त पुलिस अधीक्षक गुमनराम ने प्रेस कॉन्फेंस की थानाधिकारी चंचल शर्मा ने बताया कि मय जासा मय डीएसटी टीम ने मुखबीर की सूचना पर गांवडियापुरा नडा पर नाकाबन्दी की।तभी नडे की तरफ से एक सफेद अपाची आरटीआर बगेर नम्बरी बाईक पर तीन व्यक्ति बैठकर आ आये और वाईक सवार व्यक्ति पुलिस नाकाबन्दी को देखकर वापस घुमाने की कोशिश करने लगे तो थानाधिकारी मय जासा ने बाईक सवार व्यक्ति संदिग्ध दिखने पर वापस घुमने पर रोकने का इशारा किया तो वह हडबडाहट में भागने लगा। जिसे पुलिस जासा ने पीछा कर रूकवाया और चैक किया गया तो संदिग्ध व्यक्ति स्मैक तस्कर घासीलाल पुत्र लक्ष्मीनारायण मीना



निवासी मोतीपुरा थाना हरनावदा शाहजी जिला बांरा, कमल मीना पुत्र राजूलाल मीना निवासी उलियाना थाना कुण्डेरा जिला सवाईमाधोपुर, विकास पुत्र हरीकेश मीना निवासी गुडासी थाना कोतवाली जिला सवाईमाधोपुर को गिरफ्तार किया गया। आरोपियों के कब्जे से 1 करोड़ 10 लाख की 293.9

ग्राम अवैध स्मैक व 4 लाख 200 जप्त किए गए। शातिर स्मैक तस्कर स्मैक की बड़ी खेप बांरा जिले से खरीद कर सवाईमाधोपुर, गंगापुरसिटी, करौली, कुड़गाँव, सपोटरा इलाके में अवैध रूप से सप्लाई करते थे। गिरफ्तारशुदा स्मैक तस्करों से स्मैक की खरीद फरोख्त, संलिप्त अन्य व्यक्तियों के सम्बन्ध में सख्ती से गहध पूछताछ की जा रही है। टीम में थानाधिकारी चंचल शर्मा, सहायक उपनिरीक्षक सुमेर सिंह, कॉन्स्टेबल पुरुषोत्तम, मोहन सिंह, नन्दराम, प्रेममोहन, वाहन चालक योगेन्द्र और जिला स्पेशल टीम प्रभारी देवेश जाटव तथा टीम सदस्य: जिलयसिंह, रामदास, कमलसिंह, ललित किशोर, नेमीचंद, आकाश सोलंकी, रवि कुमार मीना, धर्मवीर सिंह, अमीर सिंह, सत्येन्द्र, पालवेन्द्र, पुष्पेन्द्र, हेरेंद्र शामिल रहे।

पं. दीनदयाल उपाध्याय अन्त्योदय संबल पखवाड़ा शिविर का आयोजन

बढ़ता राजस्थान

पावटा (सुशील कुमार बंसल)। ग्राम पंचायत जयसिंहपुरा में पं. दीनदयाल उपाध्याय अन्त्योदय संबल पखवाड़ा के अन्तर्गत आयोजित शिविर में एक युवक को भूमी का पट्टा मिलने पर वह खुशी से झूम उठा। लाभार्थी सुरेश कुमार ने बताया कि उन्हें सरपंच द्वारा शिविर की सूचना मिली, जिसके बाद वे शिविर में पहुंचे और अधिकारियों से वार्ता करने के बाद उन्हें संबंधित दस्तावेज प्राप्त हुआ। लाभार्थी सुरेश कुमार को विराटनगर उपखण्ड अधिकारी अमिता मान और शिविर प्रभारी एवं तहसीलदार विराटनगर लाला राम यादव की उपस्थिति में भूमी पट्टा सौंपा गया। सुरेश कुमार ने बताया कि उनके परिवार को लम्बे इंतजार के बाद स्वामित्व योजना में पट्टे का लाभ दिया गया है, जिससे अब वे विभिन्न योजनाओं और बैंक से वित्तीय मदद प्राप्त कर सकते हैं। लाभार्थी सुरेश कुमार ने प्रशासन और सरकार के प्रति आभार व्यक्त करते हुए कहा कि यह लाभ उनके परिवार के लिए वरदान साबित होगा। उन्होंने बताया कि अब वे अपने भविष्य को संभालने के लिए विभिन्न योजनाओं का लाभ उठा सकेंगे।

पत्नी ओर बेटे की हत्यारे को आजीवन कारावास की सजा

बढ़ता राजस्थान

भीलवाड़ा/ग्रामीण (के एम कुरेशी)। अपर जिला एवं सत्र न्यायाधीश सानिया हाशमी ने गांव अमरवासी पुलिस थाना हनुमान नगर जिला भीलवाड़ा में वर्ष 2021 में हुए पत्नी ओर बेटे के दोहरे हत्या कांड के अभियुक्त छैल बिहारी को अपराध धारा 302 भारतीय दंड संहिता के दोष सिद्ध आरोप में आजीवन कारावास एवं पच्चीस हजार रुपए के अर्थदंड की सज़ा सुनाई। अपरलोक अभियोजक हितेश शर्मा ने बताया कि उक्त प्रकरण में पत्रावली पर उपलब्ध तथ्यों के अनुसार परिवादी ओंकार सिंह द्वारा थानाधिकारी पुलिस थाना हनुमान नगर को एक तहरीरी रिपोर्ट पेश कर मुकदमा इस आशय का दर्ज कराया की परिवादी की पुत्री शिमला देवी का विवाह छैल बिहारी पुत्र राजेंद्र उर्फ लालाराम निवासी अमरवासी थाना हनुमान नगर जिला भीलवाड़ा के साथ हुआ था दिनांक 29 मार्च 2021 की रात्रि को शिमला के प्रति छैल बिहारी ने शिमला के सिर व ललाट पर पत्थर से चोट मार कर एवं पुत्र राहुल के सिर पर पत्थर से चोट मार कर एवं ओढ़नी से फांसी लगाकर उन दोनों की हत्या कर दी इत्यादि। जिस पर पुलिस थाना हनुमान नगर द्वारा प्रथम सूचना रिपोर्ट दर्ज कर अनुसंधान शुरू किया, प्रथम सूचना रिपोर्ट संख्या 51/2021 पुलिस थाना हनुमान नगर अपराध धारा 302 भारतीय दंड संहिता, संपूर्ण अनुसंधान पूरा होने के बाद अभियुक्त छैल बिहारी के खिलाफ अपराध धारा 302 भारतीय दंड संहिता में माननीय न्यायालय न्यायिक मजिस्ट्रेट जहाजपुर जिला भीलवाड में आरोप पत्र पेश किया गया जहां से आरोप सेशन न्यायालय में विचारणीय होने से माननीय सेशन न्यायालय शाहपुरा कैप जहाजपुर में कमिट होकर दर्ज हुआ। मामले में अभियोजन पक्ष की ओर से अपर लोक अभियोजक हितेश शर्मा ने पौरवी की। प्रकरण में अभियोजन पक्ष से अपर लोक अभियोजक हितेश शर्मा द्वारा 24 साक्षी परीक्षित करवाए गए एवं पत्रवाली में पेश 39 दस्तावेजों पर प्रदर्श अंकित कराए गए। इसके आधार पर माननीय अपर जिला एवं सत्र न्यायाधीश सानिया हाशमी ने अभियोजन पक्ष की तरफ से पेश सभी गवाहों और दस्तावेजों से सहमत होते हुए अभियुक्त छैल बिहारी पुत्र राजेंद्र उर्फ लालाराम निवासी अमरवासी पुलिस थाना हनुमान नगर जिला भीलवाड़ा को धारा अंतर्गत 302 भारतीय दंड संहिता के दोष सिद्ध आरोप में आजीवन कारावास एवं पच्चीस हजार रुपए के अर्थदंड की सज़ा सुनाई।

बाड़ी में महिला और युवती ने किया सुसाइड का प्रयास: चूहे मारने की दवा और जहर खाकर जान देने की कोशिश की, धौलपुर रेफर

बाड़ी (राजू शर्मा)। बाड़ी शहर के सामान्य अस्पताल में एक युवती और एक महिला द्वारा विषाक पदार्थ का सेवन कर सुसाइड करने के प्रयास का मामला सामने आया है। डॉक्टर ने दोनों को अस्पताल में भर्ती का उपचार दिया गया। हालत में सुधार नहीं होने पर जिला अस्पताल धौलपुर रेफर किया है। डॉ. महेश गुप्ता ने बताया-बुधवार की रात करीब 11 बजे शहर के गुमट अजीजपुरा क्षेत्र से एक विवाहित महिला को परिजन अस्पताल लेकर आए। जिसके बारे में जानकारी करने पर परिजनों ने बताया कि महिला ने पति से परेशान होकर गृह क्लेश के चलते चूहा मारने की दवा का सेवन कर लिया है। ऐसे में तुरंत पूजा को अस्पताल में भर्ती कर उपचार दिया गया। जब उसकी हालत में सुधार नहीं हुआ तो देर रात जिला अस्पताल धौलपुर रेफर कर दिया। वही दूसरा मामला आज दिन में सुबह 11 बजे का है। जहां शहर के पांच चौक की हवेली के पास रहने वाली एक 18 वर्षीय युवती को अचेत अवस्था मे परिजन अस्पताल लेकर पहुंचे। परिजनों ने बताया कि युवती ने किसी विषाक का सेवन कर लिया है। ऐसे में उसे तुरंत उपचार दिया गया। जब हालत में सुधार नहीं हुआ तो धौलपुर रेफर किया है। युवती ने विषाक का सेवन क्यों किया है इसका पता नहीं लग सका है।

धौलपुर में बसापा करेगी पार्टी को मजबूत: गढ़ी सुक्खा में जोन प्रभारी ने ली कार्यकर्ताओं की बैठक, कहा- ज्यादा से ज्यादा युवाओं को जोड़ें



बढ़ता राजस्थान

बाड़ी (राजू शर्मा)। बाड़ी उपखण्ड के कंचनपुर थाना क्षेत्र के गढ़ी सुक्खा गांव में बहुजन समाज पार्टी की बैठक आयोजित की गई। बैठक में भरतपुर जोन प्रभारी मोती सिंह पार्षद मुख्य अतिथि थे। बैठक में जिला प्रभारी राजेंद्र बीजल, जिला महासचिव रविंद्र कोमल और विधानसभा अध्यक्ष बाड़ी अचल सिंह ने भाग लिया। कार्यक्रम की अध्यक्षता जिला अध्यक्ष किशन सिंह अजानिया ने की। कार्यकर्ताओं को बसापा प्रमुख मायावती के दिशा-निर्देश बताए गए। सेक्टर और बृथ स्तर पर पार्टी की मजबूती के लिए युवाओं को जोड़ने और उन्हें जिम्मेदारी देने का निर्णय लिया गया। इस दौरान छत्रपति शाहू महाराज की जयंती भी मनाई गई। कार्यक्रम में पूर्व जिला प्रभारी बृजेश सोनी, धौलपुर विधानसभा अध्यक्ष नारायण सिंह शेखर, विधानसभा प्रभारी लोकेन्द्र बौद्ध, सौरभ बौद्ध और अनिल कुमार मौजूद थे। इसके अलावा पूर्व सरपंच विजेंद्र सिंह, अरविंद बौद्ध, रत्नवीर सिंह, हरिलाल, रामसेवक, अण्ण ठेकेदार, सुरेंद्र सिंह समेत कई कार्यकर्ता और ग्रामीण उपस्थित रहे।

शहर के सड़क मार्गों पर दो सड़क हादसे, ननद-भाभी के साथ तीन महिला घायल

एक महिला की हालत गंभीर होने पर जिला अस्पताल किया रेफर

बढ़ता राजस्थान

बाड़ी (राजू शर्मा)। उपखंड से गुजर रहे हाईवे 11 बीं और बसेड़ी रोड पर शुक्रवार को दिन में दो अलग-अलग सड़क हादसे सामने आए हैं। दोनों दुर्घटनाओं में तीन महिलाएं घायल हुई हैं। जिनमें एक महिला की हालत गंभीर होने पर बाड़ी अस्पताल से जिला अस्पताल धौलपुर रेफर किया है। जानकारी की अनुसार पहली सड़क दुर्घटना धौलपुर रोड पर सरमथुरा स्टोन के पास हुई है। जहां आगरा से किसी रिश्तेदारी में गमी में शामिल होकर लौट रही सरमथुरा निवासी महिला आरती पत्नी राजवीर कहार अचानक बाइक के असंतुलित होने से सड़क पर गिर गई। दुर्घटना में घायल हुई महिला को बाड़ी अस्पताल लाया गया। जहां से प्राथमिक उपचार के बाद गंभीर हालत में जिला अस्पताल धौलपुर रेफर किया है। वहीं दूसरी सड़क दुर्घटना बसेड़ी रोड पर है बटेश्वर कला गांव के पास हुई है। कछपुरा गांव निवासी राजन देई अपने बेटे हरभजन के साथ अपनी नंद राधिका को लेकर धौलपुर जा रही थी। इस दौरान जैसे उनकी बाइक बटेश्वर गांव के पास पहुंची राजन देई की साड़ी बाइक के पिछले पहिए में फंस गई। ऐसे में राजन देई और राधिका एक साथ सड़क पर गिर गई। दुर्घटना में राजन देई और राधिका दोनों घायल हो गए। जिन्हें आसपास के लोगों ने निजी साधन से बाड़ी अस्पताल पहुंचाया। जहां उनका उपचार किया जा रहा है।

अंबेडकर विकास मंच के पदाधिकारियों ने सौंपा ज्ञापन

निवाड़ (का.स.)। अंबेडकर विकास मंच ने मुख्यमंत्री के नाम उपखण्ड अधिकारी अनीता खटीक को प्रधान की ढाणी सीन्दरा में बाबा साहेब भीमराव अंबेडकर की मूर्ति को खंडित कर अपमानित करने वाले असामाजिक तत्वों के विरुद्ध सख्त कार्यवाही करने एवं सरकारी खर्च पर नई प्रतिमा लगवाने का ज्ञापन सौंपा है। ज्ञापन में बताया कि प्रधान की ढाणी में निवास करने वाले बाबा साहेब एवं राष्ट्रपति ने अपने खर्च पर भारत रत्न बाबा साहेब की प्रतिमा लगवाई थी। लेकिन असामाजिक तत्वों ने प्रतिमा की नाक,अंगुली, चश्मा एवं पीठ पर कई जगह चोटें पहुंचा रखी है। इस बाबत बरोनी थाना में रिपोर्ट दर्ज करवाई जा चुकी है। लेकिन प्रशासन द्वारा अब तक आरोपियों पर कार्रवाई नहीं की गई है जिससे ग्रामवासियों एवं अंबेडकर विकास मंच में भारी रोष है। प्रशासन से अनुरोध है कि है कि आगामी तीन दिवस में अपराधियों को गिरफ्तार किया जाए एवं 15 दिवस में प्रशासन के खर्च पर नई मूर्ति लगवाई जाए। यदि समय पर कार्यवाही नहीं होती है तो धरना प्रदर्शन किया जाएगा। इस दौरान शंकरलाल हाथीवाल, बाबूलाल कंवरिया, अध्यक्ष कमलेश किराड़, हेमराज वर्मा, किशन संगत, हरिनारायण, कैलाश चंद बैरवा, एडवोकेट बनवारीलाल बैरवा, शंकरलाल बैरवा, रामप्रसाद बैरवा, रामजीलाल, रामस्वरूप, गोपाल, कल्याण, भागुचंद, हंसराज, भवानीशंकर, दिलराज, राजेश, मोतीलाल, लालू लाल ,हेमराज, तेजपाल, शंकर, लोकेश, लक्ष्मी नारायण, सुरेश, रमेश, हंसराज, गजानंद, रामफूल, रामप्रसाद, दीपचंद, सुनील, चंद्रदीप, बुद्धि प्रकाश व रामकरण सहित कई लोग मौजूद थे।

पंडित दीनदयाल उपाध्याय अंत्योदय संबल शिविरों का आयोजन जारी चौथे दिन हुआ उपखंड की ग्राम पंचायत कांसपुरा, टोटरी और गढ़ी खिराना में आयोजन

बढ़ता राजस्थान

बाड़ी (राजू शर्मा)। राजस्थान सरकार द्वारा पंडित दीनदयाल उपाध्याय अंत्योदय संबल पखवाड़े के तहत उपखंड के ग्रामीण क्षेत्र में विभिन्न समस्याओं के समाधान को लेकर राजस्व सरकार और जिला कलेक्टर के निर्देश पर विभिन्न ग्राम पंचायतों में राजस्व शिविरों का आयोजन किया जा रहा है। मंगलवार 24 जून से शुरू हुए यह शिविर 9 जुलाई तक चलेंगे। चौथे दिन शुक्रवार को शिविरों का आयोजन उपखंड की ग्राम पंचायत कांसपुरा, टोटरी और गढ़ी खिराना में किया गया। शिविरों में उपखंड अधिकारी भगवत शरण त्यागी, तहसीलदार उत्तम बंसल के साथ विभिन्न विभागों के अधिकारी सरपंच, ग्रामीण जनप्रतिनिधि एवं ग्राम पंचायत

अधिकारी मौजूद रहे। पंचायत समिति के विकास अधिकारी हेमंत घनघोर ने बताया की शुक्रवार को आयोजित हुए शिविर में राजस्व, कृषि, ऊर्जा, चिकित्सा, पशुपालन, शिक्षा, स्वास्थ्य, समाज कल्याण, पंचायती राज ,आयुर्वेद एवं सूचना एवं अभियांत्रिकी विभाग सहित कई विभागों के अधिकारी एवं कर्मचारियों ने भाग लिया। जिसमें आमजन की समस्याओं का मौके पर निस्तारण किया गया। शिविर के दौरान पेंशन सत्यापन के 26 मामले निस्तारित कराये गए वही वही ग्रामीण किसानों के 15 मुदा स्वास्थ्य कार्ड बनाये गए। 121 ग्रामीणों का चिकित्सकों की टीम द्वारा मेडिकल चेकअप किया गया। वही 30 पशुओं की स्वास्थ्य जांच कर दवा दी गई। शिविर आयोजन को लेकर तहसीलदार



उत्तम चंद बंसल ने बताया कि राज्य सरकार द्वारा पंडित दीनदयाल उपाध्याय अंत्योदय संबल पखवाड़े का आयोजन

किया जा रहा है। इस पखवाड़े के तहत 24 जून से 9 जुलाई तक विभिन्न ग्राम पंचायत में शिविरों का आयोजन किया

जायेगा।शुक्रवार को उपखंड की ग्राम पंचायत कांसपुरा,टोटरी और गढ़ी खिराना में शिविरों का आयोजन किया गया। शनिवार

तहसीलदार नरेशकुमार गुर्जर के नेतृत्व में श्री बद्रीनाथधाम नटवाड़ा मंदिर के खोले दान पात्र

बढ़ता राजस्थान

निवाड़ (का.स.)। नाटेश्वर नगरी श्री बद्रीनाथधाम नटवाड़ा के उपखंड प्रशासन के आदेशानुसार तहसीलदार नरेशकुमार गुर्जर के सान्निध्य में दो दान पात्रों को खोला गया। दोनों दान पात्रों से 2 लाख 62 हजार रुपए की राशि प्राप्त हुई जिसको श्री बद्रीनाथ प्रबंध एवं विकास समिति (ट्रस्ट) के बैंक खाते में जमा करवाई गई है। श्री बंदी विशाल मंदिर में यह पात्र पिछले 4 साल से बंद थे। दान पात्रों को खोलने के लिए शुक्रवार को निवाड़ तहसीलदार नरेश गुर्जर मय पुलिस जासे के मंदिर पहुंचे मंदिर में तहसीलदार के नेतृत्व में राजस्व विभाग की 5 सदस्यीय टीम ने श्री बद्रीनाथ प्रबंध एवं विकास

समिति (ट्रस्ट) के पदाधिकारी एवं ग्रामीणों के समक्ष दान पात्रों को खोलने की प्रक्रिया शुरू की। दान पात्रों की चाबी मिलने के कारण दोनों दान पात्रों का ताला खोलने के लिए मिस्त्री को बुलाकर ताला खुलवाया गया वही एक दानपात्र स्टील की रेलिंग के सहारे फिक्स होने के कारण लोहा कटर से काटकर अलग किया गया। इसके बाद राजस्थान ग्रामीण बैंक की सहायक प्रबन्धक टीना जैन की मौजूदगी में ग्रामीणों की मदद से दान पात्रों से प्राप्त दान राशि की गणना की। गौरतलब है कि मंदिर के अंतिम महंत तेजभारती गोस्वामी का 19 जनवरी 2021 को देहान्त होन के बाद से ही विभिन्न पक्षों द्वारा मंदिर की देखरेख के लिए कोर्ट में प्रकरण विचारधीन है।

श्री सीताराम जी की रथ यात्रा का जगह-जगह हुआ भव्य स्वागत

बढ़ता राजस्थान

वैर/भरतपुर (गोपाल पाठक)। हर साल की तरह इस बार भी श्री सीताराम जी की रथ यात्रा कस्बे के प्रमुख मार्गों से होकर निकली। जिसका श्रद्धालियों ने भव्य स्वागत किया। रथ यात्रा में रथ खींचने के दौरान दुकानदारों के जेब कटने की भी जानकारी प्राप्त हुई है। श्री सीताराम जी के मंदिर से रथ यात्रा 10 बजे बँड बाजे के साथ प्रारंभ हुई जो गोपाल जी मंदिर, मुख्य मार्केट, खिड़की दरवाजा, बुखाना दरवाजा, नया बस स्टैंड, भुसावर गेट होकर वापिस शाम 5 बजे मंदिर पहुंची। रथ यात्रा का श्रद्धालुओं ने जगह-जगह प्रसाद लगाया एवं आरती उतारी, पुष्प वर्षा की तथा श्रद्धालुओं द्वारा शिकड़ी जलपान, शरबत आदि की व्यवस्था की गई थी। रथ यात्रा में भारी संख्या में श्रद्धालु साथ चल रहे थे रथ में श्री सीता राम जी की प्रतिमाएं विराजमान थी जिनका श्रद्धालियों ने दर्शन लाभ कर मनोतिया मांगी। रियासत काल से यह परंपरा चली आ रही है पहले लकड़ी के रथ पर भगवान को विराजमान कर रस्सियों से खींचा जाता था अभी भी इस परंपरा को निभाया जा रहा है। यह रथ यात्रा जगन्नाथ पुरी की तर्ज पर होती है। लगभग 280 साल पहले महाराज सूरजमल के छोटे भाई राजा प्रताप सिंह ने वैर बसाया था उसी समय प्रताप दुर्ग, प्रताप फुलवारी और सीताराम जी मंदिर का निर्माण हुआ था तभी से मंदिर से रथ यात्रा का आयोजन होता आया है। रथ यात्रा देखने के लिए आसपास के ग्रामीण इलाकों से श्रद्धालु भारी संख्या में आते हैं। सूत्रों से प्राप्त जानकारी के



अनुसार रथ यात्रा के दौरान बड़ी संख्या में दुकानदारों के जेब कटने की जानकारी भी सामने आई है। सूत्रों से प्राप्त जानकारी के अनुसार मोहन कपड़े वाले के 4000, लोकेंद्र मेडिकल वाले के 13800 रूपये, बनवारी कपड़ा वाले के 2500 एवं एक चाट वाले के 600 रुपए काट चुके हैं। दुकानदारों के जेब कटने की

बात सामने आ रही है। पुलिस द्वारा इसकी पुष्टि नहीं की गई है। दुकानदारों से मिली जानकारी के अनुसार लगभग दो ढाई लाख रुपए की जेब तरासी हुई है। दुकानदारों ने इसकी सूचना पुलिस थाना वैर को भी दिया जाना बताया है। प्रथम बार हुई जेब कटी की घटना होने से दुकानदारों में भारी रोष व्याप्त है।

3 घंटे बिजली बंद रहेगी

बढ़ता राजस्थान

निवाड़(का.स.)। विद्युत मरम्मत कार्य के चलते शनिवार को 3 घंटे बिजली सप्लाई बंद रहेगी। कनिष्ठ अभियंता धनराज यादव ने बताया कि 33 केवी जीएसएस पर मरम्मत कार्य किया जाएगा। जिसके चलते शहर में सुबह 7 बजे से 10 बजे तक बिजली सप्लाई पूर्ण तैयार बंद रहेगी। मरम्मत कार्य के चलते अहिंसा सर्किल फीडर से निकलने वाली विद्युत सप्लाई के जिरात रोड, शिवाजी पार्क रोड, भगतसिंह कॉलोनी, अहिंसा सर्किल, सिंधी कॉलोनी व घाटी मोहल्ला सहित आसपास के क्षेत्र में विद्युत सप्लाई पूर्णतया बंद रहेगी।

प्रधानमंत्री सुरक्षित मातृत्व अभियान में गर्भवती महिलाओं के स्वास्थ्य की हुई जाँच, मिला उपचार

जयपुर। जिले मे शुक्रवार को प्रधानमंत्री सुरक्षित मातृत्व अभियान का आयोजन किया गया जिसके अंतर्गत गर्भवती महिलाओं के स्वास्थ्य की जांच की गई। जिसमें उच्च जोखिम वाली गर्भवती महिलाओं को चिन्हित कर उनका ईलाज करने के साथ पोषण युक्त आहार की जानकारी प्रदान की गई। गौरतलब है कि राज्य स्तर के निर्देशानुसार अब प्रत्येक माह की 09, 18 व 27 तारीख को प्रधानमंत्री सुरक्षित मातृत्व अभियान का आयोजन किया जा रहा है।

सफलता की कहानी, काश्तकार की जवानी

उबढ़ता राजस्थान

भरतपुर (यतेन्द्र पाण्डेय)। पंडित दीनदयाल उपाध्याय संबल पखवाड़ा शिवरो की श्रृंखला में उसे समय खुशी का माहौल दौड़ गया जब भुसावर उपखंड न्यायालय अधीन राजस्थान काश्तकारी राजस्व मंडल नियम 1955 के नियम 18 21 के अनुसार कस्तूरी सोमदेव पुत्री सुख चांदी जाटव निवासी महमदपुर ग्राम पंचायत बबेखर को उनके न्यायालय में चल रहे 2019 के प्रवास में मौके पर ही उपखंड अधिकारी द्वारा निस्तारण कर राहत पहुंचाई दोनों बहनों के साथ उनके परिवार के खुशी का ठिकाना नहीं था! किस्तूरी, सोनदेई पुत्री सुखचन्दी जाति जाटव निवासी महमदपुर ग्राम पंचायत बबेखर तह. भुसावर की पैत्रिक खातेदारी भूमि रकबा 0.42 है0 जो काफी समय से

न्यायालय उपखण्ड अधिकारी भुसावर में प्रकरण संख्या 77/19 के द्वारा विचारधीन था। न्यायालय में प्रकरण विचारधीन होने के कारण दोनों पक्षों के समय, और पैसे की बर्बादी होती थी। तभी हमें मुख्यमंत्री भजनलाल शर्मा के द्वारा प्रत्येक ग्राम पंचायत मुख्यालय पर आयोजित होने वाले पंडित दीनदयाल उपाध्याय संबल पखवाड़ा के बारे में पटवार मण्डल बबेखर के पटवारी द्वारा जानकारी मिली और हम राजीव गांधी सेवा केन्द्र, ग्राम पंचायत बबेखर पर आयोजित शिविर में 27.06.2025 को पहुंचे। यहां हम कैम्प प्रभारी उपखण्ड अधिकारी से मिले उन्होने हमें आपसी सहमति/ समझाईस से भूमि का विभाजन के बारे में जानकारी दी और हम सभी पक्षकार आपसी सहमति से न्यायालय के निर्णय के लिए तैयार हुए शिविर में उपस्थित राजस्व



अधिकारियों/ कर्मचारियों द्वारा आपसी सहमति से न्यायालय के निर्णय की समस्त कार्यवाही मौके पर ही पूर्ण करवाई और पंडित दीनदयाल उपाध्याय संबल पखवाड़ा के शिविर में बहुत आसानी से न्यायालय द्वारा निर्णय से भूमि का विभाजन हो गया। पंडित दीनदयाल उपाध्याय संबल पखवाड़ा शिविर में हमें घर बैठे न्याय मिला जिसके लिए हम 2019 से न्यायालय के चक्कर लगा रहे थे इसके लिए देश के प्रधानमंत्री एवं

राजस्थान के मुख्यमंत्री का तहे दिल से आभार व्यक्त करते हैं। जिन्होंने एक आम आदमी की समस्या को देखते हुए पंडित दीनदयाल उपाध्याय संबल पखवाड़ा में विभिन्न योजनाओं की सुविधा ग्राम पंचायत स्तर पर चलाई। हम शिविर में उपस्थित अधिकारी एवं कर्मचारियों एवं अपने ग्राम पंचायत के अधिकारी व कर्मचारियों का भी धन्यवाद करते हैं जिन्होंने हमें बिना किसी परेशानी के शीघ्र ही योजना का लाभ प्रदान

दिया गया। बिजली विभाग ने भी अवैध कनेक्शन और बकाया बिल वाले क्षेत्रों से ट्रांसफार्मर हटाने की कार्रवाई की। कोतवाली थाने के सब इंस्पेक्टर अशोक सिंह ने बताया कि जिले के सभी थानों की पुलिस को कार्रवाई में शामिल किया गया। यह अभियान सुबह से शुरू होकर देर शाम तक चला।

धौलपुर। धौलपुर में सुप्रीम कोर्ट की ओर से प्रौढाधिकार चंबल बजरी के खिलाफ पुलिस ने बड़ी कार्रवाई की है। एसपी सुमित मेहराड़ा के नेतृत्व में चलाए गए इस अभियान में 50 से अधिक पुलिस वाहन और 37 जेसीबी मशीनें

लगाई गईं। मोरोली गांव में की गई कार्रवाई में पुलिस, खनिज विभाग, वन विभाग और बिजली विभाग की टीमें शामिल रहीं। कोतवाली थाना प्रभारी हरिनारायण मीणा के अनुसार, यहां से 5 हजार से अधिक ट्रॉली चंबल बजरी का अवैध स्टॉक मिला। जेसीबी मशीनों की मदद से इस पूरे स्टॉक को नष्ट कर

जमीन बंटी, रिश्ते जुड़े : अंत्योदय शिविर बना चार भाइयों में सहमति से बंटवारे का जरिया

बढ़ता राजस्थान

धौलपुर (राजू शर्मा)। पंडित दीनदयाल उपाध्याय अन्त्योदय संबल पखवाड़ा के तहत ग्राम पंचायत कनासिल में आयोजित शिविर में एक दशक पुराना जमीन का आपसी विवाद आपसी सहमति से सुलझाया गया, जिससे गांव के सामाजिक ताने-बाने में सौहार्द की नई मिसाल कायम हुई। कनासिल निवासी अतरसिंह, जगदीश, सुरारी और विष्णु पिछले लगभग 10 वर्षों से 11 खसरा नंबरों को लेकर विवाद में उलझे हुए थे। भूमि का बंटवारा न हो पाने के कारण ना केवल कानूनी प्रक्रिया लंबित थी, बल्कि आपसी रिश्तों में भी खटास आ गई थी। शिविर में उपस्थित तहसीलदार सैपऊ नाहरसिंह ने जब प्रकरण को सुना, तो उन्होंने चारों भाइयों को आपसी सहमति से बंटवारे के लिए प्रेरित किया। इस दौरान परिवार के सदस्यों ने आगे बढ़कर भाईचारे की मिसाल पेश की और गिले-

शिकवे मिटाकर सहमति से बंटवारे की पहल की। शिविर में ही भू-अभिलेख निरीक्षक गोपीचन्द और हल्का पटवारी अरविंद कुमार ने मौके पर सहमति विभाजन की प्रक्रिया पूरी की। तत्पश्चात तहसीलदार सैपऊ द्वारा राजस्व रिकॉर्ड में परिवर्तन संबंधी आदेश जारी कर दिए गए, जिससे विवाद का पूर्ण समाधान सुनिश्चित हो गया। मैंने कभी नहीं सोचा था कि हमारी जमीन का मामला इस तरह सहजता से हल हो जाएगा। आज हम चारों भाई संतुष्ट हैं। शिविर में उपस्थित ग्रामीणों एवं जनप्रतिनिधियों ने भी इस समाधान को सराहा और कहा कि सरकार की ऐसी पहलें न केवल प्रशासन और जनता के बीच पुल का काम करती हैं, बल्कि गांवों में सामाजिक सौहार्द और विकास का रास्ता भी खोलती हैं। समस्त पक्षकारों ने शिविर से मिले त्वरित समाधान के लिए राज्य सरकार एवं जिला प्रशासन का आभार प्रकट किया।

रश्मिका मंदाना बनीं मैसा, फिल्म के पोस्टर में दिखा गुस्से से दहलता उनका विकराल रूप, जो पहले कभी नहीं देखा



रश्मिका मंदाना की नई फिल्म 'मैसा' का लुक जारी हो गया है। रश्मिका इसमें एक योद्धा के किरदार में दिखेंगी। फिल्म का निर्देशन रविंद्र पुले ने किया है। रश्मिका ने कहा कि यह किरदार उनके लिए नया है। 'मैसा' गॉड जनजाति की कहानी है। 'मैसा' की सबसे बड़ी हीरोइन रश्मिका मंदाना देशभर में जबर्दस्त फैनबेस एर्जाय करती हैं और फैंस बेसब्री से इंतजार करते हैं कि वो आगे क्या करने वाली हैं। गुरुवार रिलीज हुए दिलचस्प पोस्टर के बाद, रश्मिका मंदाना की अगली फिल्म 'मैसा' से उनका लुक लॉन्च हुआ, जहां इंडस्ट्री के कई सितारों ने इस शुक्रवार सुबह उनका पोस्टर रिलीज किया। पुष्पा 2nd द रूल के बाद रश्मिका एक और पैन इंडिया फिल्म मैसा के साथ तैयार हैं।

अनफॉर्मला फिल्म के बैनर तले बनी मैसा एक ऐसी कहानी लग रही है जिसमें एक महिला योद्धा की हिम्मत और जज्बे को दिखाया गया है। फिल्म का पोस्टर वाकई अब तक कभी न देखा गया। लुक देता है, जिसमें रश्मिका मंदाना के चेहरे का तेज और जज्बा साफ नजर आता है।

द फैमिली मैन 3 का पहला अनाउंसमेंट वीडियो जारी, मनोज बाजपेयी के साथ जयदीप अहलावत, निमरत कौर की भिड़ंत

स्पाई थ्रिलर सीरीज 'द फैमिली मैन' की सीजन 3 का पहला अनाउंसमेंट वीडियो जारी हो चुका है जिसमें मनोज बाजपेयी अपने खतरनाक मिशन पर हैं। इस बार उनका सामना जयदीप अहलावत और निमरत कौर से होता है। इसी के साथ राज और डीके की इस सीरीज में मनोज बाजपेयी की आम फैमिली मैन वाली इमेज भी बड़ी खूबसूरती से दिखाई गई है।

ओटीटी पर भारतीय दर्शकों के फेवरेट शोज़ में से एक 'द फैमिली मैन' अपने तीसरे सीजन के साथ एक बार फिर लौट रहा है। मनोज बाजपेयी अपने जाने-पहचाने श्रीकांत तिवारी वाले किरदार में फिर हमारे घरों में दस्तक देने जा रहे हैं और इस सीजन का पहला अनाउंसमेंट वीडियो जारी किया जा चुका है। हालांकि, इस वीडियो में सीजन के जल्द आने की बात जरूर है लेकिन रिलीज डेट को लेकर अनाउंसमेंट का अभी भी इंतजार



है। 'द फैमिली मैन' 3% के मेकर्स ने फैंस को शुक्रवार के दिन एक बड़ा सरप्राइज देते हुए इसकी अनाउंसमेंट वीडियो शेयर की है, जो प्राइम वीडियो के यूट्यूब चैनल

पर है। राज और डीके के प्रोडक्शन हाउस 'डी2आर फिल्म्स' के बैनर तले बनी ये सीरीज ओटीटी पर सबसे चर्चित और इंटरनेशनल लेवल पर पसंद किए जाने वाले

ओरिजिनल शो में से एक बन गई है। इस जबरदस्त स्पाई थ्रिलर में मनोज बाजपेयी ने श्रीकांत तिवारी की भूमिका निभाई है, जो एक खुफिया एजेंट हैं। हालांकि इसी के

साथ देश की रक्षा करने वाले श्रीकांत एक बेहद मिडल क्लास फैमिली में एक अच्छे पिता और पति की अपनी जिम्मेदारियों को बखूबी निभाते हैं।

सलमान खान ने बताया, एक दिन में खाते हैं एक चम्मच चावल, कुछ सब्जियां और चिकन, पापा सलीम का होता है भरपूर खाना

सलमान खान हाल ही में द ग्रेट इंडियन कपिल शो में नजर आए, जहां उनकी फिटनेस देखकर लोग एक बार फिर से दंग रह गए। सलमान खान ने अपने डाइट से जुड़े राज खोले और बताया कि वो दिन भर में एक चम्मच चावल खाते हैं। वहीं पिता सलीम खान के बारे में कहा- वो अभी भी दिन में दो बार 2-3 परांठे, चावल, मीट और मिठाई खाते हैं।

सलमान खान कुछ समय पहले एक डांस परफॉर्मेंस के दौरान बाहर निकले पेट को लेकर काफी सुर्खियों में रहे थे। लोगों ने उनकी फिटनेस पर उंगलियां उठानी शुरू कर दी। वहीं हाल ही में 'द ग्रेट इंडियन कपिल शो' में नजर आए सलमान खान बिल्कुल फिट नजर आए। इस शो के दौरान सलमान खान ने अपनी डाइट का जिक्र तो किया ही साथ ही 89 की उम्र में अपने पिता सलीम खान के खान-पान की बी बातें बताईं। सलमान खान अपने खान-पान का काफी ध्यान रखते हैं। उन्होंने अपने बारे में बताने के साथ-साथ पिता सलीम खान के बारे में भी बताया जो इस उम्र में भी रोजाना बेंडस्टैंड पर वॉक करते हैं।



कमल हासन, आयुष्मान खुराना को ऑस्कर एकेडमी ने मेजा मेंबर बनाने का न्योता, पायल कपाड़िया का नाम भी शामिल



ऑस्कर अवॉर्ड देने वाली संस्था 'एकेडमी ऑफ मोशन पिक्चर आर्ट्स एंड साइंसेज' ने भारतीय सिनेमा के दो शानदार कलाकारों कमल हासन, आयुष्मान खुराना के अलावा ड्यूसर और राइटर पायल कपाड़िया को अपना सदस्य बनाने के लिए इन्वाइट भेजा है। इंडियन सिनेमा लगातार दुनिया के मंच पर अपनी चमक को और निखारता जा रहा है। खबर है कि इंडियन सिनेमा के

दो शानदार सितारे कमल हासन और आयुष्मान खुराना को ऑस्कर अवॉर्ड्स ने अपना सदस्य बनाने के लिए इन्वाइट भेजा है। एकेडमी ऑफ मोशन पिक्चर आर्ट्स एंड साइंसेज में शामिल होने के लिए इन दोनों भारतीय सितारों को न्योता भेजा गया है। अब वे एरियाना ग्रांडे, सेबेस्टियन स्टैन और जेरेमी स्ट्रॉन्ग जैसे बड़े इंटरनेशनल नामों के साथ इस इन्विटेशन लिस्ट का हिस्सा हैं। ऑस्कर

अवॉर्ड देने वाली संस्था 'एकेडमी ऑफ मोशन पिक्चर आर्ट्स एंड साइंसेज' ने भारतीय सिनेमा के मशहूर एक्टर कमल हासन, आयुष्मान खुराना और फिल्म प्रड्यूसर और राइटर पायल कपाड़िया को मेंबरशिप के लिए इन्विटेशन भेजा है। इस साल एकेडमी ने सभी के योगदान को देखते हुए 534 कलाकारों और फिल्म से जुड़े लोगों को अपना सदस्य बनने का न्योता भेजा है।

मुझसे गलती हुई, आगे नहीं होगा, शेखर सुमन ने दिलजीत दोसांझ को दी माफ़ी मांगने की सलाह, बोले- सीख लेनी चाहिए



दिलजीत दोसांझ की फिल्म में पाकिस्तानी एक्ट्रेस हानिया आमिर हैं, जिस कारण उन्हें आलोचना झेलनी पड़ रही है। शेखर सुमन ने दिलजीत दोसांझ से माफ़ी मांगने को कहा है। पहलगाम हमले के बाद भारत में पाकिस्तानी कलाकारों को बैन कर दिया गया। मगर 'सरदार जी' 3% में पाकिस्तानी एक्ट्रेस हानिया आमिर के होने के कारण दिलजीत दोसांझ को काफी कुछ सुनना पड़ रहा है। अब शेखर सुमन ने भी रिएक्ट किया है। उन्होंने पाकिस्तान के साथ किसी भी तरह के संबंध बनाने यानी फिर चाहे वो कल्चरल हो या फिर बिजनेस कोलेबोरेशन, हर मायने में सावधानी बताने को कहा है। उन्होंने इंटरव्यू में दिलजीत दोसांझ से माफ़ी मांगने के लिए भी कहा है। दिलजीत दोसांझ के विवाद पर शेखर सुमन ने 'हिंदुस्तान टाइम्स' से बातचीत में कहा, मुझे इतना कुछ पता नहीं कि आखिर हुआ क्या है। लेकिन इतना जानता हूं कि दिलजीत ने एक पाकिस्तानी एक्ट्रेस के साथ काम किया और वो बोल रहे हैं कि उनकी कास्टिंग पहलगाम हमले से पहले हुई थी।

बॉर्डर 2 से नहीं निकाले जाएंगे दिलजीत दोसांझ, सरदार जी 3 विवाद के बीच हुआ दावा- हटाने का नहीं है कोई प्लान

दिलजीत दोसांझ हानिया आमिर की वजह से आलोचना झेल रहे हैं। सरदार जी 3 की रिलीज को लेकर विवाद है। फिल्म संगठनों ने दिलजीत पर बैन लगाने की मांग की है। बॉर्डर 2 से हटाने की भी मांग उठी है, पर मेकर्स ने इनकार किया है। एफडब्ल्यूआईसीई ने भूषण कुमार और सनी देओल को पत्र लिखा है।

दिलजीत दोसांझ इस वक्त हानिया आमिर के कारण आलोचनाओं का शिकार हो रहे हैं। वह 'सरदार जी' 3% को विदेश में रिलीज करने के लिए मुश्किलों में घिरे हुए हैं। हर दूसरा कलाकार एक्टर को सलाह दे रहा है। उनके इस फैसले की निंदा कर रहा है। यहां तक कि फिल्म



ऑर्गनाइजेशन ने भी दिलजीत पर बैन लगाने की मांग की है। इसकी आग इतनी तेज भड़की है कि लपटें बॉर्डर 2 तक पहुंच गई हैं। खबर थी कि दिलजीत दोसांझ को उनकी अपकॉमिंग मूवी बॉर्डर 2 से हटाने की मांग हो रही है। लेकिन 'हिंदुस्तान टाइम्स' ने सोर्स के हवाले से दावा किया है कि अभी तक ऐसा कोई फैसला नहीं लिया गया है। एक्टर को हटाने या फिर उन्हें रिप्लेस करने की कोई योजना नहीं है। इस विवाद के होने से 9 महीने पहले ही उनकी कास्टिंग की गई थी। इतना ही नहीं, सनी देओल स्टारर फिल्म की 40-50 प्रतिशत शूटिंग हो चुकी है और अब ऐसे में मूवी में इतना बड़ा फैसला लेना संभव नहीं।

केन्द्रीय कृषि मंत्री शिवराज सिंह चौहान बोले-नकली खाद-बीज बनाने वालों को छोड़ेंगे नहीं

राजस्थान में अभी छापे पड़े, हम कड़ा कानून बनाएंगे; किरोड़ी बोले- तेज होगा अभियान

बढ़ता राजस्थान

जयपुर (का.स) । नकली और अमानक खाद-बीज, पेस्टिसाइड कंपनियों पर कृषि मंत्री किरोड़ी लाल मीणा को अब केन्द्रीय कृषि मंत्री शिवराज सिंह चौहान का साथ मिल गया है। शिवराज ने किरोड़ी के छापों का जिक्र करते हुए नकली खाद-बीज बनाने वालों पर कड़ी कार्रवाई करने की बात कही। इनके खिलाफ कड़ा कानून बनाने की भी बात कही है किरोड़ीलाल ने इसी सप्ताह शिवराज सिंह को चिट्ठी लिखकर नकली खाद-बीज, पेस्टिसाइड बनाने वालों के

खिलाफ कड़ा कानून बनाने की मांग की थी। शिवराज सिंह ने दिल्ली में कहा- किसानों की बात वाजिब है कि दवाई खरीदने गए तो पता ही नहीं असली है या नकली। फर्टिलाइजर, खाद डाल रहे हैं। पता ही नहीं पड़ रहा है। अमानक स्तर के पेस्टिसाइड और खाद बन रहे हैं। राजस्थान में भी अभी छापे पड़े।

किरोड़ी बोले- नकली खाद-बीज के खिलाफ अभियान तेज होगा

शिवराज के बयान के बाद किरोड़ीलाल ने खुशी जाहिर करते हुए राजस्थान में छापेमारी अभियान को और तेज करने की घोषणा की है। किरोड़ीलाल ने झूठ पर लिखा- केन्द्रीय कृषि मंत्री शिवराज सिंह के इस बेबाक बयान से राजस्थान में अमानक बीज-खाद व कीटनाशक के खिलाफ चल रहा अभियान और सशक्त होगा किसानों के साथ दगा करने वालों को किसी भी कीमत पर बख्शा नहीं जाएगा। यह सुखद है कि इसके लिए कड़ा कानून तैयार हो रहा है। मैंने भी यही मांग की थी।



इसमें शामिल हर चेहरे को बेनकाब करना जरूरी

किरोड़ी ने लिखा- अमानक बीज-खाद व कीटनाशक बनाना और बेचना प्रधानमंत्री नरेंद्र मोदी के किसानों की आय को दोगुनी करने के संकल्प को विफल करने की गहरी साजिश का हिस्सा है। इसमें शामिल हर चेहरे को बेनकाब करना जरूरी है। ताकि किसान भाइयों को गुणवत्तापूर्ण बीज, खाद व कीटनाशक मिल सके। बता दें कि कृषि मंत्री किरोड़ीलाल ने पिछले दिनों जयपुर, उदयपुर, श्रीगंगानगर सहित कई शहरों में अमानक खाद-बीज और कीटनाशक बनाने वाली फैक्ट्रियों पर छापे मारे थे। सैपल लेकर कई जगह गोदाम भी सील किए गए।

कृषि मंत्री डॉ. किरोड़ीलाल मीणा गुरुवार को उदयपुर में खाद बनाने वाली एक फैक्ट्री पर छापा मारा। इस फैक्ट्री में सिंगल सुपर फॉस्फेट (स्क्व) खाद बनाया जाता है, जिसमें बड़े स्तर पर मिलावट होना सामने आया था। मंत्री ने खाद के सैपल हाथ में लेकर कहा- इसमें मिलावट है। ललित मोदी के परिवार की कंपनी पर किरोड़ीलाल की छापेमारी-कृषि मंत्री बोले- मैंने पता किया है ये फैक्ट्री-गोदाम किसके है; सैपल लिए, गोदाम सीलकृषि मंत्री डॉ. किरोड़ीलाल मीणा ने राजधानी जयपुर और आसपास 6 पेस्टिसाइड फैक्ट्रियों और उनके गोदामों पर छापा मारकर कई जगह सैपल लिए। आईपीएल के पूर्व कमिश्नर ललित मोदी के परिवार की कंपनी के गोदाम को सील कर दिया।

गोविंद देवजी मंदिर से शुरू हुई जगन्नाथ रथ यात्रा:मेयर कुसुम यादव ने झाड़ू लगाई, गुप्त वृन्दावन धाम से निकलेगी दूसरी यात्रा

बढ़ता राजस्थान

जयपुर (का.स) । जयपुर में शुक्रवार को भगवान जगन्नाथ की दो अलग-अलग रथयात्राएं निकलेंगी। पहली रथयात्रा गोविंद देव जी मंदिर के पास से शुरू हो गई है। यह यात्रा विभिन्न मार्गों से होते हुए ब्रज निधि मंदिर तक जाएगी। इस यात्रा में बड़ी संख्या में लोग शामिल हो रहे हैं। इस दौरान नगर निगम हेरिटेज मेयर कुसुम यादव भी रथ यात्रा में पहुंचीं। वे रथ के आगे झाड़ू लगाते हुए चलीं। भगवान जगन्नाथ की पूजा अर्चना कर प्रदेश की सुख शांति समृद्धि की कामना की। इसके साथ कई युवतियों ने रथ के आगे नृत्य किया।

बड़ी संख्या में लोग रथ यात्रा में शामिल हुए।

दूसरी रथयात्रा गुप्त वृन्दावन धाम द्वारा आयोजित की जा रही है। यह यात्रा जयपुर होटल से शुरू होगी। यात्रा का रूट खासा कोठी पुलिया, गवर्नमेंट हॉस्टल चौराहा, पांच बत्ती सर्किल, अजमेरी गेट, न्यू गेट और अल्बर्ट हॉल म्यूजियम रोड से होते हुए राजस्थान स्काउट और गाइड्स गाईडन पर शाम 8:15 बजे समाप्त होगा। गुप्त वृन्दावन धाम की रथयात्रा के लिए अहमदाबाद में एक विशेष हाइड्रोलिक रथ तैयार किया गया है। इस रथ की ऊंचाई को बिजली के तारों से बचने के लिए कम-ज्यादा किया जा सकता है। रथयात्रा से पहले गुरुवार को जयपुर के विभिन्न मंदिरों में विशेष मंदिर मार्जन सेवा की गई। मंदिर के अध्यक्ष अमितासना दास ने रथयात्रा की परंपरा के बारे में बताया। उन्होंने कहा कि भगवान कृष्ण को द्वारिका से वृन्दावन वापस लाने के लिए वृन्दावन वासियों ने रथ को अपने हाथों से खींचा था। भक्तों के इस प्रेम को देखकर भगवान कृष्ण भाव विभोर हो गए थे। इसी घटना की याद में हर वर्ष रथयात्रा का आयोजन किया जाता है।

जयशंकर ने खोली पाकिस्तान की पोल, आतंकवाद पर चुप्पी को लेकर खूब सुना दिया

बढ़ता राजस्थान

नई दिल्ली (एजेंसी) । जयशंकर ने सिंह के रुख के बारे में पूछे जाने पर संवाददाताओं से कहा कि आम सहमति से चलने वाले एससीओ का उद्देश्य आतंकवाद से लड़ना है। उन्होंने कहा कि रक्षा मंत्रियों की बैठक के घोषणापत्र पर चर्चा में एक देश ने कहा कि नहीं, हम इसका संदर्भ नहीं चाहते हैं। आप अनुमान लगा सकते हैं कि कौन सा देश रहा होगा। जयशंकर ने कहा कि एससीओ सर्वसम्मति से चलता है लेकिन जब एक दे। पहलूयाम आतंकवादी हमले को छोड़ देने और पाकिस्तान समर्थित सीमा पार आतंकवाद पर भारत की चिंताओं को स्पष्ट रूप से संबोधित नहीं करने के बाद रक्षा मंत्री राजनाथ सिंह द्वारा शंभाई सहयोग संगठन (एससीओ) के



संयुक्त विज्ञापन पर हस्ताक्षर करने से इनकार करने के एक दिन बाद, केन्द्रीय विदेश मंत्री एस जयशंकर ने शुक्रवार को कहा कि भारत एससीओ रक्षा मंत्रियों की बैठक के परिणाम दस्तावेज में आतंकवाद का उल्लेख चाहता था, लेकिन यह एक

सदस्य देश को स्वीकार्य नहीं था, जिसमें पाकिस्तान का परोक्ष संदर्भ था। उन्होंने आगे कहा कि इस मामले पर रक्षा मंत्री राजनाथ सिंह का दृष्टिकोण सही है क्योंकि एससीओ का मुख्य उद्देश्य आतंकवाद से लड़ना है और इसके संदर्भ (आतंकवाद पर भारत की चिंताओं) के बिना, वह परिणाम दस्तावेज को स्वीकार नहीं करेंगे। एस जयशंकर ने पाकिस्तान का नाम लिये बिना कहा कि शंभाई सहयोग संगठन (एससीओ) के रक्षा मंत्रियों की बैठक के घोषणापत्र में भारत आतंकवाद का उल्लेख चाहता था लेकिन एक सदस्य देश को यह स्वीकार्य नहीं था। जयशंकर ने कहा कि इस मामले पर रक्षा मंत्री राजनाथ सिंह का दृष्टिकोण सही था क्योंकि एससीओ का मुख्य उद्देश्य आतंकवाद से लड़ना है।

चुनाव से 2 महीने पहले ऐसा क्यों? वोटर लिस्ट सत्यापन को लेकर बोले तेजस्वी बोले, नीतीश और मोदी डरे हुए हैं

बढ़ता राजस्थान

नई दिल्ली (एजेंसी) । तेजस्वी से सवाल किया कि चुनाव से 2 महीने पहले ऐसा क्यों किया जा रहा है? क्या 25 दिनों के भीतर आठ करोड़ लोगों की मतदाता सूची बनाना संभव है? मांगे गए दस्तावेज ऐसे हैं जो गरीबों के पास शायद ही हों।



भारत निर्वाचन आयोग (ईसीआई) ने चुनावी राज्य बिहार में विशेष गहन पुनरीक्षण (एसआईआर) के निर्देश जारी किए हैं। इसका मतलब है कि बिहार के लिए मतदाता सूची नए सिरे से तैयार की जाएगी। अब इसको लेकर सियासत तेज हो गई है। राजद नेता तेजस्वी यादव ने निर्वाचन आयोग पर सवाल खड़े

किए हैं। तेजस्वी यादव ने कहा कि चुनाव आयोग ने बिहार में मतदाता सूची के विशेष पुनरीक्षण की घोषणा की है। इसका मतलब है कि 8 करोड़ बिहारियों की मतदाता सूची को दरकिनार कर दिया गया है और एक नई सूची बनाई जाएगी। तेजस्वी से सवाल किया कि चुनाव से 2 महीने पहले ऐसा क्यों किया जा रहा है?

केदारनाथ हाईवे पर लैंडस्लाइड, यात्री फंसे-अहमदाबाद-सूरत में बाढ़, घरों में घुसा पानी; देशभर में सामान्य 12% ज्यादा बारिश



ईरानी सुप्रीम लीडर के इस दांव के आगे मोसाद की भी नहीं चल सकी, कैसे इजरायल के हत्या के प्लान से खुद को बचाया?

बढ़ता राजस्थान

तेहरान (एजेंसी) । खामनेई ने एक सीक्रेट ठिकाने पर शरण लेकर खुद को बचाया। बताया जाता है कि युद्ध शुरू होने के बाद खामनेई का ऐसी लोकेशन पर शिफ्ट हो गए थे, जिसे इजरायली तलाश नहीं सका। युद्धविराम के बाद खामनेई ने टेलीविजन पर कहा कि ईरान कभी भी अमेरिका और इजरायल के सामने नहीं झुकेगा।

इजरायल के रक्षा मंत्री इजरायल कार्टून ने कहा है कि हाल ही में 12 दिनों के संघर्ष के दौरान ईरान के सर्वोच्च नेता अयातुल्ला अली खामनेई हाई टारगेट पर थे। लेकिन भूमिगत होकर उन्होंने हत्या से बचा लिया और यदि संभव होता तो वे उन्हें मार गिराते। लेकिन खामनेई ने एक सीक्रेट ठिकाने पर शरण लेकर



खुद को बचाया। बताया जाता है कि युद्ध शुरू होने के बाद खामनेई का ऐसी लोकेशन पर शिफ्ट हो गए थे, जिसे इजरायली तलाश नहीं सका। युद्धविराम के बाद खामनेई ने टेलीविजन पर कहा कि ईरान कभी भी अमेरिका और इजरायल के सामने नहीं झुकेगा।

इजरायल के ईरान पर हमले शुरू होने के बाद अली खामनेई तेहरान के पूर्वोत्तर उपनगर में एक

युद्ध के दौरान खामनेई की तलाश की जा रही थी

कई इजरायली चैनलों पर साक्षात्कार में कैटज़ ने दोहराया कि इजरायल ने पूरे युद्ध के दौरान खामनेई की सक्रिय रूप से तलाश की। चैनल 13 पर उन्होंने कहा कि हमने बहुत खोज की। उन्होंने आगे कहा कि इजरायल का उद्देश्य शासन परिवर्तन नहीं था, बल्कि ईरान के नेतृत्व को अस्थिर करना और संघर्ष के दौरान दबाव डालना था। बंकर से अमेरिका को तमाचा, 5 मिनट 9 सेकेंड में खामनेई ने किए चौकाने वाले खुलासे

हवाई हमलों में टॉप जनरलों को बनाया गया निशाना

13 जून को शुरू हुआ संघर्ष 25 जून को अमेरिका द्वारा मध्यस्थता किए गए युद्ध विराम के साथ समाप्त हुआ। इसमें व्यापक इजरायली हवाई हमले शामिल थे। इन हमलों में कई शीर्ष ईरानी कमांडर और परमाणु वैज्ञानिक मारे गए। कैटज़ ने उल्लेख किया कि इजराइल ने हवाई श्रेष्ठता बनाए रखी और ईरान के खिलाफ प्रवर्तन कार्रवाई की नीति लागू की, जिसका उद्देश्य देश की परमाणु और मिसाइल क्षमताओं के पुनर्निर्माण के प्रयासों को रोकना था।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021
- Office
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com